

ಅಧಿಸೂಚನೆ

ಕರ್ನಾಟಕ ರಾಜ್ಯ ಸಹಾಯಕ ಪ್ರಾಧ್ಯಾಪಕರ ಅರ್ಹತಾ ಪರೀಕ್ಷೆ (ಕೆಎಸ್‌ಇಟಿ)-2018

[ಯು.ಜಿ.ಸಿ, ನವದೆಹಲಿಯಿಂದ ಮಾನ್ಯತೆ ಪಡೆದಿದೆ. F7-16/2012(NET/SET) Dated 14th September, 2016]
ಮೈಸೂರು ವಿಶ್ವವಿದ್ಯಾನಿಲಯ, ಮೌಲ್ಯ ಭವನ, ಮಾನಸಗಂಗೋತ್ರಿ, ಮೈಸೂರು-560 006.

ಕರ್ನಾಟಕ ರಾಜ್ಯ ಸಹಾಯಕ ಪ್ರಾಧ್ಯಾಪಕರ ಅರ್ಹತಾ ಪರೀಕ್ಷೆ(ಕೆಎಸ್‌ಇಟಿ)-2018ರ ಪರೀಕ್ಷೆಗೆ ಸಂಬಂಧಿಸಿದಂತೆ ದಿನಾಂಕ: 30ನೇ ಡಿಸೆಂಬರ್ 2018ರಂದು ನಡೆಯುವ ಕೆಎಸ್‌ಇಟಿ (KSET) ಪರೀಕ್ಷೆಗೆ ಅರ್ಹ ಅಭ್ಯರ್ಥಿಗಳಿಂದ ಅರ್ಜಿಗಳನ್ನು ಕರೆಯಲಾಗಿದೆ.

ಪ್ರಮುಖ ದಿನಾಂಕಗಳು:

1. ಅಧಿಸೂಚನೆಯ ದಿನಾಂಕ : 21ನೇ ಆಗಸ್ಟ್ 2018
1. online ಮೂಲಕ ಅರ್ಜಿ ಸಲ್ಲಿಸಲು ಪ್ರಾರಂಭಿಕ ದಿನಾಂಕ : 23ನೇ ಆಗಸ್ಟ್ 2018
2. online ಮೂಲಕ ಅರ್ಜಿ ಸಲ್ಲಿಸಲು ಕೊನೆಯ ದಿನಾಂಕ : 29ನೇ ಸೆಪ್ಟೆಂಬರ್ 2018
3. ರೂ.150/-ರ ದಂಡ ಶುಲ್ಕದೊಂದಿಗೆ ಅರ್ಜಿಯನ್ನು ಸಲ್ಲಿಸಲು ಕೊನೆಯ ದಿನಾಂಕ : 10ನೇ ಅಕ್ಟೋಬರ್ 2018
4. ಭರ್ತಿಮಾಡಿ ಮುದ್ರಿಸಿದ ಅರ್ಜಿಯೊಂದಿಗೆ ರಶೀದಿ/ಇ-ಚಲನ್, ಜಾತಿ ಪ್ರಮಾಣ ಪತ್ರವನ್ನು ಆಯ್ಕೆ ಮಾಡಿದ ನೋಡಲ್ ಕೇಂದ್ರಕ್ಕೆ ಸಲ್ಲಿಸಲು ಕೊನೆಯ ದಿನಾಂಕ : 15ನೇ ಅಕ್ಟೋಬರ್ 2018
5. ಪರೀಕ್ಷಾ ದಿನಾಂಕ : 30ನೇ ಡಿಸೆಂಬರ್ 2018

ಅಭ್ಯರ್ಥಿಗಳು ಅರ್ಜಿಯನ್ನು online ಮೂಲಕ ಸಲ್ಲಿಸುವ ಮುನ್ನ ಈ ಕೆಳಕಂಡ ಅಧಿಸೂಚನೆಯನ್ನು ಗಮನವಿಟ್ಟು ಓದಿ ನಂತರ ಅರ್ಜಿಯನ್ನು ಭರ್ತಿಮಾಡಬೇಕು.

- ಕೆಎಸ್‌ಇಟಿ (KSET) 2018ರ ಪರೀಕ್ಷೆಯನ್ನು 39 ವಿಷಯಗಳಲ್ಲಿ ಕರ್ನಾಟಕ ರಾಜ್ಯಾದ್ಯಂತ 11 (ಹನ್ನೊಂದು) ನೋಡಲ್ ಕೇಂದ್ರಗಳಲ್ಲಿ ನಡೆಸಲಾಗುತ್ತದೆ.
- ಈ ಪರೀಕ್ಷೆಯಲ್ಲಿ ಅರ್ಹತೆ ಪಡೆದ ಅಭ್ಯರ್ಥಿಗಳು, ಕರ್ನಾಟಕ ರಾಜ್ಯದ ಯಾವುದೇ ವಿಶ್ವವಿದ್ಯಾನಿಲಯ/ ಪ್ರಥಮ ದರ್ಜೆ ಪದವಿ ಕಾಲೇಜು/ ಉನ್ನತ ಶಿಕ್ಷಣ ಸಂಸ್ಥೆ (ಸರ್ಕಾರಿ, ಅನುದಾನಿತ ಮತ್ತು ಖಾಸಗಿ) ಗಳಲ್ಲಿ ಸಹಾಯಕ ಪ್ರಾಧ್ಯಾಪಕ ಹುದ್ದೆಗಳಿಗೆ ನೇಮಕಗೊಳ್ಳಲು ಅರ್ಹರಾಗಿರುತ್ತಾರೆ ಹಾಗೂ ಆಯಾ ಸಂಸ್ಥೆಗಳ ನಿಯಮ ಮತ್ತು ಕಾಯಿದೆಗಳಿಗೆ ಒಳಪಟ್ಟಿರುತ್ತಾರೆ.
- ಪರಿಶಿಷ್ಟ ಜಾತಿ (SC), ಪರಿಶಿಷ್ಟ ಪಂಗಡ (ST), ವಿಕಲಚೇತನ (PWD) ಮತ್ತು ಇತರೆ ಹಿಂದುಳಿದ [OBCs] ಅಭ್ಯರ್ಥಿಗಳು, [ಪ್ರವರ್ಗ-I, IIA, IIB, IIIA, ಮತ್ತು IIIB] ಕರ್ನಾಟಕ ಸರ್ಕಾರದ ಹಿಂದುಳಿದ ವರ್ಗದವರ ಪಟ್ಟಿಯಲ್ಲಿರುವಂತಿರಬೇಕು.
(bcdhng@kar.nic.in).

ಅರ್ಹತಾ ನಿಬಂಧನೆಗಳು

1. ಅಭ್ಯರ್ಥಿಗಳು ಯು.ಜಿ.ಸಿ.ಯಿಂದ ಮಾನ್ಯತೆ ಪಡೆದಿರುವ ವಿಶ್ವವಿದ್ಯಾನಿಲಯ/ ಉನ್ನತ ಶಿಕ್ಷಣ ಸಂಸ್ಥೆಯಿಂದ ಸ್ನಾತಕೋತ್ತರ ಪದವಿ ಅಥವಾ ಸಮಾನವಾದ ಪರೀಕ್ಷೆಗಳಲ್ಲಿ ಸಾಮಾನ್ಯ ವರ್ಗದ ಅಭ್ಯರ್ಥಿಗಳು ಶೇ. 55% ರಷ್ಟು ಅಂಕಗಳನ್ನು (ಪೂರ್ಣಾಂಕಿತ ಗೊಳಿಸಿರಬಾರದು) ಪಡೆದಿರಬೇಕು, ಪರಿಶಿಷ್ಟ ಜಾತಿ (SC) /ಪರಿಶಿಷ್ಟ ಪಂಗಡ (ST) /ವಿಕಲಚೇತನರು (PWD) ಅಭ್ಯರ್ಥಿಗಳು, ಪ್ರವರ್ಗ-I, IIA, IIB, IIIA ಮತ್ತು IIIB, ಗುಂಪಿಗೆ ಸೇರಿದ ಅಭ್ಯರ್ಥಿಗಳು ಶೇ. 50% ರಷ್ಟು ಅಂಕಗಳನ್ನು (ಪೂರ್ಣಾಂಕಿತ ಗೊಳಿಸಿರಬಾರದು) ಪಡೆದಿರಬೇಕು.
2. ಸ್ನಾತಕೋತ್ತರ ಪದವಿ ಪಡೆದವರು ಹಾಗೂ ಪ್ರಸ್ತುತ ಶೈಕ್ಷಣಿಕ ವರ್ಷದಲ್ಲಿ ವ್ಯಾಸಂಗ ಮಾಡುತ್ತಿರುವ (ಪ್ರಥಮ ಮತ್ತು ದ್ವಿತೀಯ) ಸ್ನಾತಕೋತ್ತರ ಪದವಿ ವಿದ್ಯಾರ್ಥಿಗಳು ಕೆಎಸ್ ಪರೀಕ್ಷೆಯನ್ನು ತೆಗೆದುಕೊಳ್ಳಲು ಅರ್ಹರಾಗಿರುತ್ತಾರೆ. ಆದರೆ, ಅಂತಹ ಅಭ್ಯರ್ಥಿಗಳಿಗೆ ಪರೀಕ್ಷೆ ತೆಗೆದುಕೊಳ್ಳಲು ತಾತ್ಕಾಲಿಕವಾಗಿ ಮಾತ್ರ ಪ್ರವೇಶ ನೀಡಲಾಗುವುದು ಮತ್ತು ಅವರು ಸ್ನಾತಕೋತ್ತರ ಪದವಿ ಅಥವಾ ಸಮಾನವಾದ ಪರೀಕ್ಷೆಯನ್ನು ಸಾಮಾನ್ಯ ವರ್ಗದವರು ಶೇ. 55% ರಷ್ಟು ಹಾಗೂ ಎಸ್.ಸಿ. / ಎಸ್.ಟಿ/ ವಿಕಲಚೇತನರು / ದೃಷ್ಟಿದೋಷವುಳ್ಳ / ಪ್ರವರ್ಗ-I, IIA, IIB, IIIA ಮತ್ತು IIIB, ಅಭ್ಯರ್ಥಿಗಳು ಶೇ.50% ರಷ್ಟು ಅಂಕ ಪಡೆದು, ಅರ್ಹತೆ ಹೊಂದಿದಾಗ ಮಾತ್ರ ಅಂತಹ ಅಭ್ಯರ್ಥಿಗಳು, ಕೆಎಸ್ಇಟಿ ಪರೀಕ್ಷೆಯ ಫಲಿತಾಂಶ ಪ್ರಕಟಿಸಿದ ದಿನಾಂಕದಿಂದ ಎರಡು ವರ್ಷದೊಳಗಾಗಿ ಅವರ ಸ್ನಾತಕೋತ್ತರ ಪದವಿಯ ಅಂಕಪಟ್ಟಿಗಳನ್ನು ಸಲ್ಲಿಸಿದರೆ ಸಹಾಯಕ ಪ್ರಧಾನಪತ್ರ ಅರ್ಹತಾ ಪ್ರಮಾಣ ಪತ್ರ ಪಡೆಯಬಹುದು. ಇಲ್ಲವಾದಲ್ಲಿ ಅಂತಹವರ ಅರ್ಹತೆಯನ್ನು ರದ್ದುಪಡಿಸಲಾಗುವುದು.
3. ಸ್ನಾತಕೋತ್ತರ ಪದವಿಯಲ್ಲಿ ಅಧ್ಯಯನ ಮಾಡಿದ ವಿಷಯದಲ್ಲಿಯೇ ಅಭ್ಯರ್ಥಿಗಳು ಕೆಎಸ್ಇಟಿ (KSET) ಪರೀಕ್ಷೆಯನ್ನು ತೆಗೆದುಕೊಳ್ಳಬೇಕು. ಪ್ರಸ್ತುತ ಕೆಎಸ್ಇಟಿಯ ಪ್ರಕಟಣೆಯಲ್ಲಿ ಇಲ್ಲದಿರುವ ವಿಷಯಗಳಿಗೆ ಅಭ್ಯರ್ಥಿಗಳು ವರ್ಷದಲ್ಲಿ 2 ಭಾರಿ ನಡೆಯುವ ಸಿಬಿಎಸ್ಇ ಯು.ಜಿ.ಸಿ ಎನ್.ಇ.ಟಿ ಅಥವಾ ಯು.ಜಿ.ಸಿ-ಸಿ.ಎಸ್.ಐ.ಆರ್-ಎನ್.ಇ.ಟಿ ಪರೀಕ್ಷೆಯನ್ನು ತೆಗೆದುಕೊಳ್ಳಬಹುದು.
4. ಸಾಮಾನ್ಯ ವರ್ಗಕ್ಕೆ ಸೇರದ, ಇತರೆ ಹಿಂದುಳಿದ ವರ್ಗಗಳಾದ IIA, IIB, IIIA ಮತ್ತು IIIB ಅಭ್ಯರ್ಥಿಗಳು Online ಅರ್ಜಿಯಲ್ಲಿ ತಮ್ಮ ಜಾತಿಯನ್ನು ನಮೂದಿಸಬೇಕು. ಮುದ್ರಿತ ಅರ್ಜಿಯೊಂದಿಗೆ ಸಂಬಂಧಪಟ್ಟ ದಾಖಲಾತಿಗಳನ್ನು (ಜಾತಿ ಪ್ರಮಾಣಪತ್ರದ ಪ್ರತಿ, ಎಸ್.ಎಸ್.ಎಲ್.ಸಿ, ಸ್ನಾತಕೋತ್ತರ ಅಂಕಪಟ್ಟಿ, ವಿಕಲಚೇತನ ಅಭ್ಯರ್ಥಿಗಳು (PWD) ಜಿಲ್ಲಾ ಸಿವಿಲ್ ಸರ್ಜನ್ ರವರಿಂದ ವೈದ್ಯಕೀಯ ಪ್ರಮಾಣ ಪತ್ರವನ್ನು (ಧೃಡೀಕರಿಸಿ) ಲಗತ್ತಿಸಬೇಕು. ಅಭ್ಯರ್ಥಿಗಳು ಜಾತಿ ಪ್ರಮಾಣ ಪತ್ರದ ಮುದ್ರಿತ ಅರ್ಜಿಯನ್ನು ಸಲ್ಲಿಸಲು ನೀಡಿರುವ ಕೊನೆಯ ದಿನಾಂಕದೊಳಗೆ ಸಲ್ಲಿಸಬೇಕು ಹಾಗೂ ಜಾತಿ ಮತ್ತು ಆದಾಯ ಪ್ರಮಾಣ ಪತ್ರವನ್ನು ಸಂಬಂಧಪಟ್ಟ ಅಧಿಕಾರಿಗಳಿಂದ ಪಡೆದಿರಬೇಕು ಮತ್ತು ಪಡೆದ ದಿನಾಂಕವು 1ನೇ ಜುಲೈ 2017 ರ ನಂತರದ್ದಾಗಿರಬೇಕು. ಜಾತಿ ಪ್ರಮಾಣ ಪತ್ರಗಳಲ್ಲಿ ಯಾವುದೇ ಅನರ್ಹತೆಗಳು ಕಂಡು ಬಂದರೆ, ಅಂತಹ ಅರ್ಜಿಗಳನ್ನು ಕೆಎಸ್ಇಟಿ ಕೇಂದ್ರವು ಮುನ್ಸೂಚನೆ ಇಲ್ಲದೆ ಯಾವುದೇ ಹಂತದಲ್ಲಾದರೂ ತಿರಸ್ಕರಿಸಬಹುದು, ಹಾಗೂ ಅಂತಹ ಅಭ್ಯರ್ಥಿಗಳ ವಿರುದ್ಧ ಕಾನೂನು ಕ್ರಮ ಜರುಗಿಸಲಾಗುವುದು.
5. ಕರ್ನಾಟಕ ರಾಜ್ಯವನ್ನು ಹೊರತುಪಡಿಸಿ, ಹೊರರಾಜ್ಯದ ಪರಿಶಿಷ್ಟ ಜಾತಿ/ ಪರಿಶಿಷ್ಟ ವರ್ಗ ಮತ್ತು ಇತರ ಹಿಂದುಳಿದ ವರ್ಗಕ್ಕೆ ಸೇರಿದ [SC, ST & OBC] ಅಭ್ಯರ್ಥಿಗಳು ಕೆಎಸ್ಇಟಿ ಪರೀಕ್ಷೆಯನ್ನು ಸಾಮಾನ್ಯ ವರ್ಗದಡಿಯಲ್ಲಿ [GM] ಮಾತ್ರ ತೆಗೆದುಕೊಳ್ಳಬೇಕು.

6. ಅಭ್ಯರ್ಥಿಗಳು ಮುಖ್ಯವಾಗಿ ಗಮನಿಸಬೇಕಾದ ಅಂಶವೇನೆಂದರೆ ಅವರ ಅಭ್ಯರ್ಥಿತನವು ತಾತ್ಕಾಲಿಕವೆಂದು ಬಾವಿಸಿಕೊಳ್ಳತಕ್ಕದ್ದು. ಪ್ರವೇಶಾತಿ ಪಡೆದಾಕ್ಷಣ ಕೆಎಸ್‌ಇಟಿ ಕೇಂದ್ರವು ಅವರನ್ನು ಅಭ್ಯರ್ಥಿಯಾಗಿ ಅರ್ಹರೆಂದು ಪರಿಗಣಿಸಿದೆ ಎಂದು ತಿಳಿಯಬಾರದು. ಅಭ್ಯರ್ಥಿಗಳ ಅರ್ಹತಾ ನಿಬಂಧನೆಗಳನ್ನು ಪರಿಶೀಲಿಸಿದ ನಂತರ ಅವರ ಅಭ್ಯರ್ಥಿತನವನ್ನು ಪರಿಗಣಿಸಲಾಗುವುದು.
7. ಈಗಾಗಲೇ ಕೆಎಸ್‌ಇಟಿ (KSET) ಪರೀಕ್ಷೆಯಲ್ಲಿ ಅರ್ಹತೆ ಪಡೆದ ಅಭ್ಯರ್ಥಿಗಳು ಮುಂಬರುವ ಕೆಎಸ್‌ಇಟಿ ಪರೀಕ್ಷೆಗೆ ಅದೇ ವಿಷಯದಲ್ಲಿ (Same Subject) ಅರ್ಜಿ ಸಲ್ಲಿಸುವಂತಿಲ್ಲ. ಕೆಎಸ್‌ಇಟಿ ಅರ್ಹತೆಯನ್ನು ಹೊಂದಿರುವ ಅಭ್ಯರ್ಥಿಗಳು ಪುನಃ ಅರ್ಜಿ ಸಲ್ಲಿಸಿದ್ದು ಕಂಡು ಬಂದ ಪಕ್ಷದಲ್ಲಿ ಅಂತಹ ಅಭ್ಯರ್ಥಿಗಳ ಅರ್ಹತೆಯನ್ನು ರದ್ದುಗೊಳಿಸಲಾಗುವುದು ಹಾಗೂ ಅವರು ಹಿಂದೆ ಪಡೆದಿರುವ ಕೆಎಸ್‌ಇಟಿ ಪರೀಕ್ಷೆಯ ಅರ್ಹತೆಯನ್ನು ಕೂಡ ಡಿನೋಟಿಫಿಕೇಷನ್ ಮೂಲಕ ಹಿಂಪಡೆಯಲಾಗುವುದು.

ವಯೋಮಿತಿ:

1. ಕರ್ನಾಟಕ ರಾಜ್ಯ ಸಹಾಯಕ ಪ್ರಾಧ್ಯಾಪಕರ ಅರ್ಹತಾ ಪರೀಕ್ಷೆ ತೆಗೆದುಕೊಳ್ಳಲು ಗರಿಷ್ಠ ವಯೋಮಿತಿ ಇರುವುದಿಲ್ಲ.

ವಿನಾಯಿತಿ

1. ಕರ್ನಾಟಕ ರಾಜ್ಯದಲ್ಲಿ ಸಹಾಯಕ ಪ್ರಾಧ್ಯಾಪಕರ ಹುದ್ದೆಗೆ ವಿಶ್ವವಿದ್ಯಾನಿಲಯ/ ಪ್ರಥಮ ದರ್ಜೆ ಕಾಲೇಜುಗಳು/ ಉನ್ನತ ಶಿಕ್ಷಣ ಸಂಸ್ಥೆಗಳಲ್ಲಿ (ಸರ್ಕಾರಿ/ ಅನುದಾನಿತ/ ಖಾಸಗಿ) ನೇಮಕವಾಗಬೇಕಾದರೆ, ಅಭ್ಯರ್ಥಿಗಳು ಕಡ್ಡಾಯವಾಗಿ ಕೆಎಸ್‌ಇಟಿ ಅಥವಾ ಎನ್.ಇ.ಟಿ ಪರೀಕ್ಷೆಯಲ್ಲಿ ಅರ್ಹತೆ ಪಡೆದಿರಬೇಕೆಂಬ ನಿಯಮವಿದೆ.
 - ಅ. ಯು.ಜಿ.ಸಿ ಕಾಲಕಾಲಕ್ಕೆ ಹೊರಡಿಸುವ ನಿಬಂಧನೆಗಳು, ಯು.ಜಿ.ಸಿ. ಮಾರ್ಗಸೂಚಿಗಳು ಮತ್ತು ಅಧಿನಿಯಮಗಳ ಅನ್ವಯ ಕೆಎಸ್‌ಇಟಿ ಅರ್ಹತೆ ಪರೀಕ್ಷೆಯಿಂದ ವಿನಾಯಿತಿ ನೀಡಲಾಗುವುದು.
 - ಆ. ಅಭ್ಯರ್ಥಿಯು 1989ರ ಮುಂಚಿತವಾಗಿ ಯು.ಜಿ.ಸಿ-ನೆಟ್ / ಸಿ.ಎಸ್.ಐ.ಆರ್-ನೆಟ್, ಜಿ.ಆರ್.ಎಫ್ ಪರೀಕ್ಷೆಗಳಲ್ಲಿ ಉತ್ತೀರ್ಣರಾಗಿದ್ದಲ್ಲಿ ಅಂತಹವರಿಗೆ ಕೆಎಸ್‌ಇಟಿ ಪರೀಕ್ಷೆಯಿಂದ ವಿನಾಯಿತಿ ನೀಡಲಾಗಿದೆ.
 - ಇ. ಕೆಎಸ್‌ಇಟಿ ಅಭ್ಯರ್ಥಿಗಳಿಗೆ: 1ನೇ ಜೂನ್, 2002ಕ್ಕಿಂತ ಮೊದಲೇ ನಡೆಸಲಾದ ಸಹಾಯಕ ಪ್ರಾಧ್ಯಾಪಕರ ಅರ್ಹತಾ ಪರೀಕ್ಷೆಯಲ್ಲಿ ತೇರ್ಗಡೆಯಾಗಿದ್ದ ಅಭ್ಯರ್ಥಿಗಳಿಗೆ ಕೆಸೆಟ್ ಪರೀಕ್ಷೆಯಿಂದ ವಿನಾಯಿತಿ ನೀಡಲಾಗುತ್ತದೆ. ಅಂತಹ ಅಭ್ಯರ್ಥಿಗಳು ಭಾರತದಲ್ಲಿ ಎಲ್ಲಿಯಾದರೂ ಸಹಾಯಕ ಪ್ರಾಧ್ಯಾಪಕರ ಹುದ್ದೆಗೆ ಅರ್ಜಿಯನ್ನು ಸಲ್ಲಿಸಬಹುದು. 1ನೇ ಜೂನ್, 2002ರ ನಂತರ ಸಹಾಯಕ ಪ್ರಾಧ್ಯಾಪಕರ ಅರ್ಹತಾ ಪರೀಕ್ಷೆಯಲ್ಲಿ ಅಭ್ಯರ್ಥಿಗಳು ಆ ರಾಜ್ಯದ ವಿಶ್ವವಿದ್ಯಾನಿಲಯಗಳು/ ಪ್ರಥಮದರ್ಜೆ ಕಾಲೇಜುಗಳಲ್ಲಿ ಮಾತ್ರ ಸಹಾಯಕ ಪ್ರಾಧ್ಯಾಪಕರ ಹುದ್ದೆಗೆ ಅರ್ಜಿಯನ್ನು ಸಲ್ಲಿಸಲು ಅರ್ಹರಾಗಿರುತ್ತಾರೆ.

ಪರೀಕ್ಷಾ ಶುಲ್ಕ ಮತ್ತು ಪಾವತಿಸುವ ವಿಧಾನ

ಸಾಮಾನ್ಯ ವರ್ಗ	ರೂ. 1050/-
ಪ್ರವರ್ಗ- IIA, IIB, IIIA, IIIB	ರೂ. 850/-
ಪ್ರವರ್ಗ- I, SC, ST, PWD	ರೂ. 550/-

ಅಭ್ಯರ್ಥಿಗಳು ಆನ್‌ಲೈನ್ ಅರ್ಜಿಯನ್ನು ಸಲ್ಲಿಸಲು ನಿಗದಿತ ಅವಧಿ ಮುಗಿದ ನಂತರ ಪ್ರಕಟಣೆಯಲ್ಲಿ ನಮೂದಿಸಿರುವ ದಿನಾಂಕದೊಳಗೆ ರೂ. 150/- ದಂಡಶುಲ್ಕ ಪಾವತಿ ಮಾಡಿ ಹೆಚ್ಚುವರಿಯಾಗಿ ನಿಗದಿ ಪಡಿಸಿರುವ ಅವಧಿಯವರೆಗೆ ಅರ್ಜಿಯನ್ನು ಸಲ್ಲಿಸಬಹುದು.

ಸೂಚನೆ: SC, ST, Cat-I, IIA, IIB, IIIA, IIIB and PWDಗೆ ಸೇರಿದ ಅಭ್ಯರ್ಥಿಗಳು, ಅವರು ಸೇರಿರುವ ಜಾತಿ ಆಧಾರಕ್ಕೆ ಸಂಬಂಧಿಸಿದಂತೆ ಶುಲ್ಕವನ್ನು ಪಾವತಿಸಿ ಗೆಜೆಟೆಡ್ ಅಧಿಕಾರಿಗಳಿಂದ ದೃಢೀಕರಿಸಿದ ಜಾತಿ ಮತ್ತು ಆದಾಯ ಪ್ರಮಾಣ ಪತ್ರದ ಪ್ರತಿಯನ್ನು ಹಾಗೂ ಪಾವತಿಸಿದ ಶುಲ್ಕ ರಸೀದಿಯ ಪ್ರತಿಯನ್ನು ಅರ್ಜಿಯೊಂದಿಗೆ ಲಗತ್ತಿಸಿ ಸಲ್ಲಿಸಬೇಕು.

ಪಾವತಿಸುವ ವಿಧಾನ:

KSET ವೆಬ್‌ಸೈಟ್‌ನಲ್ಲಿ ಪೇಮೆಂಟ್ ಬಟನ್‌ನ್ನು ಕ್ಲಿಕ್ ಮಾಡುವ ಮೂಲಕ, ಪಾವತಿಸುವ ಮಾರ್ಗವನ್ನು (GM/ CAT-IIA, IIB, IIIA, IIIB/ CAT-1, SC, ST,PWD) ಆಯ್ಕೆಮಾಡಿ ಮತ್ತು ಲಭ್ಯವಿರುವ ಎಲ್ಲಾ ಮಾಹಿತಿಯನ್ನು ಎಚ್ಚರಿಕೆಯಿಂದ ನಮೂದಿಸಿ. ನಮೂದಿಸಿದ ವಿವರಗಳನ್ನು ಮತ್ತು ಪಾವತಿಸಬೇಕಾದ ಮೊತ್ತವನ್ನು ಪರಿಶೀಲಿಸಿ ಮತ್ತು State Bank MOPS (Multi Option Payment System) ಮೂಲಕ ಪಾವತಿ ಮಾಡಲು ಮುಂದುವರಿಯಿರಿ.

ಪಾವತಿ ಆಯ್ಕೆಗಳು:

1. ಎಲ್ಲಾ ಬ್ಯಾಂಕ್‌ಗಳ ಇಂಟರ್ನೆಟ್ ಬ್ಯಾಂಕಿಂಗ್
2. ಎಲ್ಲಾ ಬ್ಯಾಂಕ್‌ಗಳ ಡೆಬಿಟ್ ಕಾರ್ಡ್
3. ಎಲ್ಲಾ ಬ್ಯಾಂಕ್‌ಗಳ ಕ್ರೆಡಿಟ್ ಕಾರ್ಡ್
4. ಸ್ಟೇಟ್ ಬ್ಯಾಂಕ್‌ಗಳ ಬಡ್ಡಿ ಇ-ವಾಲೆಟ್ ಪಾವತಿ
5. SBI ಶಾಖೆಯನ್ನು ಕ್ಲಿಕ್ ಮಾಡುವುದರ ಮೂಲಕ ನಗದು ಪಾವತಿ ಮಾಡಬಹುದು, ಚಲನ್‌ನ್ನು ಆನ್‌ಲೈನ್‌ನಲ್ಲಿ ಮುದ್ರಿಸಿದ ನಂತರ ಎಲ್ಲಾ SBI ಶಾಖೆಗಳಲ್ಲಿ ಪಾನ್ ಇಂಡಿಯಾದಲ್ಲಿ ಪಾವತಿಸಬಹುದು (ನಗದು/ SBI ಚೆಕ್‌ಗಳನ್ನು ಮಾತ್ರ ಸ್ವೀಕರಿಸಲಾಗುತ್ತದೆ).

ಸೂಚನೆ

1. ಬೇರೆ ಯಾವುದೇ ವಿಧಾನದ ಮೂಲಕ ಶುಲ್ಕ ಪಾವತಿಸಲು ಅವಕಾಶವಿರುವುದಿಲ್ಲ (Money Order, Demand Draft, IPO etc.,).
2. ಒಮ್ಮೆ ಶುಲ್ಕ ಪಾವತಿಸಿದ ನಂತರ, ಯಾವುದೇ ಕಾರಣಕ್ಕೂ ಹಣವನ್ನು ಹಿಂದಿರುಗಿಸಲಾಗುವುದಿಲ್ಲ.

ಪರೀಕ್ಷಾ ವಿಧಾನ:

ಕೆಎಸ್‌ಇಟಿ (KSET) ಪರೀಕ್ಷೆಯಲ್ಲಿ ಎರಡು ಪ್ರಶ್ನೆಪತ್ರಿಕೆಗಳಿರುತ್ತವೆ. ಎರಡು ಪತ್ರಿಕೆಗಳು ಸಹ ಬಹುಸಂಖ್ಯಾ ಆಯ್ಕೆ ಪ್ರಶ್ನೆಗಳನ್ನು ಒಳಗೊಂಡಿರುತ್ತವೆ. ಪರೀಕ್ಷೆಯ ದಿನಾಂಕ: 30ನೇ ಡಿಸೆಂಬರ್, 2018 ರಂದು ಎರಡು ಅವಧಿಗಳಲ್ಲಿ ಈ ಕೆಳಕಂಡಂತೆ ನಡೆಯುವುದು.

	ಪತ್ರಿಕೆ	ಅಂಕಗಳು	ಪ್ರಶ್ನೆಗಳ ಸಂಖ್ಯೆ	ಅವಧಿ
ಮೊದಲನೇ ಅವಧಿ	I	100	50 ಪ್ರಶ್ನೆಗಳು ಕಡ್ಡಾಯವಾಗಿರುತ್ತದೆ	1 ಗಂಟೆ (09.30 ರಿಂದ 10.30 ರವರೆಗೆ)
ಎರಡನೇ ಅವಧಿ	II	200	100 ಪ್ರಶ್ನೆಗಳು ಕಡ್ಡಾಯವಾಗಿರುತ್ತದೆ	2 ಗಂಟೆ (11.00 ರಿಂದ 01.00 ರವರೆಗೆ)

ಪತ್ರಿಕೆ-I: ಸಾಮಾನ್ಯ ಪತ್ರಿಕೆಯು ಬೋಧನೆ ಮತ್ತು ಬುದ್ಧಿ ಸಾಮರ್ಥ್ಯಕ್ಕನುಗುಣವಾಗಿರುತ್ತದೆ.

ಈ ಪತ್ರಿಕೆಯು ಅಭ್ಯರ್ಥಿಗಳ ಸಾಮಾನ್ಯ ಪತ್ರಿಕೆಯಾಗಿದ್ದು, ಸಾಮಾನ್ಯ ಜ್ಞಾನ, ಬೋಧನೆ ಹಾಗೂ ಸಂಶೋಧನೆಯ ಅಭಿರುಚಿಗೆ ಸಂಬಂಧಿಸಿರುತ್ತದೆ. ಅಭ್ಯರ್ಥಿಗಳ ಸಾಮಾನ್ಯ ತಿಳಿವಳಿಕೆಗಳನ್ನು ಗ್ರಹಿಸುವ ಹಾಗೂ ಯೋಚನಾ ಸಾಮರ್ಥ್ಯವನ್ನು ಅಳೆಯುವಂತಹದ್ದಾಗಿರುತ್ತದೆ. ಈ ಪತ್ರಿಕೆಯಲ್ಲಿ 50 ಬಹುಸಂಖ್ಯಾ ಆಯ್ಕೆಯ ಪ್ರಶ್ನೆಗಳನ್ನು ಒಳಗೊಂಡಿದ್ದು, ಪ್ರತಿ ಪ್ರಶ್ನೆಗೆ ಎರಡು ಅಂಕಗಳಿರುತ್ತದೆ ಹಾಗೂ ಎಲ್ಲಾ ಪ್ರಶ್ನೆಗಳಿಗೂ ಕಡ್ಡಾಯವಾಗಿ ಉತ್ತರಿಸಬೇಕಾಗಿರುತ್ತದೆ.

ಪತ್ರಿಕೆ-II : ವಿಷಯ ಪತ್ರಿಕೆ.

ಅಭ್ಯರ್ಥಿಯು ಆಯ್ಕೆ ಮಾಡಿದ ವಿಷಯದ ಸಾಮಾನ್ಯ ಜ್ಞಾನದಲ್ಲಿ ಈ ಪತ್ರಿಕೆಯು ಇರುತ್ತದೆ. ಈ ಪತ್ರಿಕೆಯು 100 ಕಡ್ಡಾಯ ಬಹುಸಂಖ್ಯಾ ಆಯ್ಕೆ ಪ್ರಶ್ನೆಗಳನ್ನು ಒಳಗೊಂಡಿದ್ದು, ಪ್ರತಿ ಪ್ರಶ್ನೆಗೂ 2 ಅಂಕಗಳಿರುತ್ತದೆ. ಗರಿಷ್ಠ 200 ಅಂಕಗಳಿರುತ್ತವೆ.

ಪೇಪರ್ II ರ ಎಲ್ಲಾ ಪ್ರಶ್ನೆಗಳನ್ನು ಕಡ್ಡಾಯವಾಗಿ ಉತ್ತರಿಸಬೇಕಾಗಿರುತ್ತದೆ. ಹಿಂದೆ ನಡೆದಿರುವ ಕೆ.ಎಸ್.ಇ.ಟಿ. ಪರೀಕ್ಷೆಗಳ ಪತ್ರಿಕೆ II ಮತ್ತು ಪತ್ರಿಕೆ III ರ ಸಂಪೂರ್ಣ ಪಠ್ಯಕ್ರಮವನ್ನು ಕೆಸೆಟ್ - ೨೦೧೮, ಪತ್ರಿಕೆ - II ಒಳಗೊಂಡಿರುತ್ತದೆ [ಎಲ್ಲಾ ಐಶ್ವರಿಕ (ಎಲೆಕ್ಟ್ರಿಕ್)ಗಳನ್ನು ಒಳಗೊಂಡಂತೆ, ಆಯ್ಕೆಗಳಿಲ್ಲದೆ].

ಪರೀಕ್ಷೆಯಲ್ಲಿ ಪ್ರಶ್ನೆ ಪುಸ್ತಕದ ಜೊತೆಗೆ ನೀಡುವ ಪೇಪರ್ I ಮತ್ತು ಪೇಪರ್ II ರ ಒ.ಎಂ.ಆರ್. ಹಾಳೆಯಲ್ಲಿ ನಿಗದಿ ಪಡಿಸಿದ ನಮೂನೆಯಲ್ಲಿಯೇ ಉತ್ತರಗಳನ್ನು ಗುರುತಿಸಬೇಕು.

ಕೆಎಸ್‌ಇಟಿ (KSET) ಪರೀಕ್ಷೆಯ ಫಲಿತಾಂಶ ಪ್ರಕಟಣೆಯ ವಿಧಾನ:

ಅಭ್ಯರ್ಥಿಗಳು ಕೆಎಸ್‌ಇಟಿ (KSET) ಪರೀಕ್ಷೆಯಲ್ಲಿ ಅರ್ಹತೆ ಪಡೆಯುವ ಸಲುವಾಗಿ ಫಲಿತಾಂಶ ಪ್ರಕಟಣೆಯ ನಿಯಮ ಮತ್ತು ಹಂತಗಳು, ಈ ಕೆಳಕಂಡ ಹಂತಗಳನ್ನು ಒಳಗೊಂಡಿರುತ್ತದೆ.

ಹಂತ I: ಸಹಾಯಕ ಪ್ರಾಧ್ಯಾಪಕರ ಅರ್ಹತಾ ಪರೀಕ್ಷೆಗೆ ಕುಳಿತುಕೊಂಡಿರುವ ಅಭ್ಯರ್ಥಿಗಳ ಸಂಖ್ಯೆಯ (ಕೆಎಸ್‌ಇಟಿಯ ಎರಡು ಪತ್ರಿಕೆಗಳಲ್ಲಿ ಹಾಜರಾದ) 6% ಅಭ್ಯರ್ಥಿಗಳ ಸಂಖ್ಯೆಗೆ ಸಮಾನವಾಗಿರುತ್ತದೆ [Total Slots].

ಹಂತ II: ಯು.ಜಿ.ಸಿ.ಯು ಸೂಚಿಸಿರುವಂತೆ ರಾಜ್ಯ ಸರ್ಕಾರದ ಮೀಸಲಾತಿ ನಿಯಮಾನುಸಾರ ಒಟ್ಟು ಸ್ಲಾಟ್‌ಗಳನ್ನು ವಿವಿಧ ವರ್ಗಗಳಿಗೆ ಹಂಚಲಾಗುತ್ತದೆ.

ಹಂತ III: ಸಹಾಯಕ ಪ್ರಾಧ್ಯಾಪಕರ ಅರ್ಹತೆಯನ್ನು ಪರಿಗಣಿಸಬೇಕಾದರೆ, ಪತ್ರಿಕೆ I ಮತ್ತು ಪತ್ರಿಕೆ II ರಲ್ಲೂ ಹಾಜರಾಗಿ, GM ಅಭ್ಯರ್ಥಿಗಳು ಎರಡೂ ಪತ್ರಿಕೆಯಲ್ಲಿ ಶೇ.40 ಅಂಕಗಳು ಮತ್ತು ಮೀಸಲಾತಿ ವ್ಯಾಪ್ತಿಗೆ ಬರುವ ಪ.ಜಾ/ಪ.ಪಂ, ಇತರೆ ಹಿಂದುಳಿದ ಮತ್ತು ವಿಕಲಚೇತನರು (SC/ST, OBC and PWD) ಅಭ್ಯರ್ಥಿಗಳು ಎರಡೂ ಪತ್ರಿಕೆಯಲ್ಲಿ ಶೇ.35 ಅಂಕಗಳನ್ನು ಗಳಿಸಬೇಕು. ಅಂತಹ ಅಭ್ಯರ್ಥಿಗಳನ್ನು ಮಾತ್ರ ಅರ್ಹತಾ ಆಯ್ಕೆ ಪಟ್ಟಿಗೆ ಪರಿಗಣಿಸಲಾಗುವುದು. ರಾಜ್ಯ ಸರ್ಕಾರದ ಮೀಸಲಾತಿ ನೀತಿಯ ಅನುಸಾರವಾಗಿ ಲೆಕ್ಕಚಾರ ಮಾಡಿ ಸಹಾಯಕ ಪ್ರಾಧ್ಯಾಪಕರ ಅರ್ಹತಾ ಫಲಿತಾಂಶವನ್ನು ಪ್ರಕಟಿಸಲಾಗುವುದು..

ಈ ಮೇಲೆ ತಿಳಿಸಿದ ಫಲಿತಾಂಶದ ಪ್ರಕಟಣೆಯ ವಿಧಾನವು ಕೆಎಸ್‌ಇಟಿ ನಿಬಂಧನೆಗಳಿಗೆ ಬದ್ಧವಾಗಿರುತ್ತದೆ. ಈ ಸಂಬಂಧ ಕೆ.ಎಸ್.ಇ.ಟಿ. ತೀರ್ಮಾನವೇ ಅಂತಿಮವಾಗಿರುತ್ತದೆ.

ಕೆಎಸ್‌ಇಟಿ (KSET) ಪಠ್ಯಕ್ರಮ ಮತ್ತು ಪ್ರಶ್ನೆ ಪತ್ರಿಕೆ:

a) ಪರೀಕ್ಷಾ ಪಠ್ಯಕ್ರಮ: ಕೆಎಸ್‌ಇಟಿ (KSET) ಪರೀಕ್ಷಾ ಪಠ್ಯಕ್ರಮವು, ಯು.ಜಿ.ಸಿ/ ಸಿ.ಎಸ್.ಐ.ಆರ್. ನೆಟ್ ನಿಗದಿಪಡಿಸಿರುವ ಪಠ್ಯಕ್ರಮದ ಮಾದರಿಯಲ್ಲೇ ಇರುತ್ತದೆ. ಎಲ್ಲಾ ವಿಷಯಗಳ ಪಠ್ಯಕ್ರಮವನ್ನು ಮೈಸೂರು ವಿಶ್ವವಿದ್ಯಾನಿಲಯದ ವೆಬ್‌ಸೈಟ್: <http://kset.uni-mysore.ac.in> ನಿಂದ Download ಮಾಡಿಕೊಳ್ಳಬಹುದು. ಕೆಎಸ್‌ಇಟಿ (KSET) ಕೇಂದ್ರವು ವಿಷಯಗಳ ಪಠ್ಯಕ್ರಮವನ್ನು ಅಭ್ಯರ್ಥಿಗಳಿಗೆ ಪ್ರತ್ಯೇಕವಾಗಿ ಕಳುಹಿಸಲಾಗುವುದಿಲ್ಲ.

b) ಕನ್ನಡ ಮತ್ತು ಇಂಗ್ಲೀಷ್ ಆವೃತ್ತಿಗಳ ಪ್ರಶ್ನೆ ಪತ್ರಿಕೆಗಳಲ್ಲಿ ಯಾವುದೇ ರೀತಿಯ ವ್ಯತ್ಯಾಸಗಳು ಕಂಡುಬಂದಲ್ಲಿ, ಇಂಗ್ಲೀಷ್ ಆವೃತ್ತಿಗಳಲ್ಲಿರುವುದೇ ಅಂತಿಮವೆಂದು ಪರಿಗಣಿಸಬೇಕು.

ವಿಷಯಗಳು:

ವಿಷಯ ಮತ್ತು ಕೆಎಸ್‌ಇಟಿ ಪಠ್ಯಕ್ರಮ : ಪತ್ರಿಕೆ ಎರಡರ ಎಲ್ಲಾ ಪ್ರಶ್ನೆಗಳೂ ಕಡ್ಡಾಯವಾಗಿದ್ದು, ಪತ್ರಿಕೆ II ಮತ್ತು ಪತ್ರಿಕೆ IIIರ ಸಂಪೂರ್ಣ ಪಠ್ಯಕ್ರಮವನ್ನು (ಎಲ್ಲಾ ಎಲೆಕ್ಟೀವ್‌ಗಳನ್ನು ಒಳಗೊಂಡಂತೆ, ಆಯ್ಕೆಗಳಿಲ್ಲದೆ) ಒಳಗೊಂಡಿರುತ್ತದೆ. ಎಲ್ಲಾ ಕೆಎಸ್‌ಇಟಿ ವಿಷಯಗಳ ಪಠ್ಯಕ್ರಮವನ್ನು ಕೆಎಸ್‌ಇಟಿ <http://kset.uni-mysore.ac.in> ಅಂತರ್ಜಾಲದಲ್ಲಿ ಡೌನ್‌ಲೋಡ್ ಮಾಡಿಕೊಳ್ಳಬಹುದು. ಕೆಎಸ್‌ಇಟಿ ಪಠ್ಯಕ್ರಮವನ್ನು ಪ್ರತ್ಯೇಕವಾಗಿ ಅಭ್ಯರ್ಥಿಗಳಿಗೆ ಕಳುಹಿಸಲಾಗುವುದಿಲ್ಲ.

ಕೆ.ಎಸ್.ಇ.ಟಿ (KSET) ಪರೀಕ್ಷೆಯು 39 ವಿಷಯಗಳಿಗೆ ನಡೆಯಲಿದ್ದು, ಅವುಗಳ ಪ್ರಶ್ನೆ ಪತ್ರಿಕೆಯು ಕನ್ನಡ ಮತ್ತು ಆಂಗ್ಲ / ಆಂಗ್ಲ ಭಾಷೆಯಲ್ಲಿ ಹಾಗೂ ಆಯಾ ಭಾಷಾ ಮಾಧ್ಯಮದಲ್ಲಿರುತ್ತದೆ. 39 ವಿಷಯಗಳ ಹೆಸರು ಮತ್ತು ವಿಷಯಗಳ ಕೋಡ್ ಪಟ್ಟಿ ಈ ಕೆಳಕಂಡಂತಿರುತ್ತದೆ.

ವಿಷಯದ ಕೋಡ್	ವಿಷಯ	ಪ್ರಶ್ನೆಪತ್ರಿಕೆಯ ಮಾಧ್ಯಮ
01	ವಾಣಿಜ್ಯಶಾಸ್ತ್ರ	ಕನ್ನಡ ಮತ್ತು ಆಂಗ್ಲಭಾಷೆ
02	ಕನ್ನಡ	ಕನ್ನಡಭಾಷೆ
03	ಅರ್ಥಶಾಸ್ತ್ರ (I)	ಕನ್ನಡ ಮತ್ತು ಆಂಗ್ಲಭಾಷೆ
04	ಇಂಗ್ಲೀಷ್	ಆಂಗ್ಲಭಾಷೆ
05	ರಾಜ್ಯಶಾಸ್ತ್ರ	ಕನ್ನಡ ಮತ್ತು ಆಂಗ್ಲಭಾಷೆ
06	ಇತಿಹಾಸ	ಕನ್ನಡ ಮತ್ತು ಆಂಗ್ಲಭಾಷೆ
07	ಸಮಾಜಶಾಸ್ತ್ರ	ಕನ್ನಡ ಮತ್ತು ಆಂಗ್ಲಭಾಷೆ
08	ಭೂಗೋಳಶಾಸ್ತ್ರ	ಕನ್ನಡ ಮತ್ತು ಆಂಗ್ಲಭಾಷೆ
09	ಹಿಂದಿ	ಹಿಂದಿಭಾಷೆ
10	ನಿರ್ವಹಣೆ (ಮ್ಯಾನೇಜ್‌ಮೆಂಟ್) (II)	ಕನ್ನಡ ಮತ್ತು ಆಂಗ್ಲಭಾಷೆ
11	ಪ್ರವಾಸೋದ್ಯಮ ಮತ್ತು ಆಡಳಿತ	ಕನ್ನಡ ಮತ್ತು ಆಂಗ್ಲಭಾಷೆ
12	ಶಿಕ್ಷಣ	ಕನ್ನಡ ಮತ್ತು ಆಂಗ್ಲಭಾಷೆ
13	ಗ್ರಂಥಾಲಯ ಹಾಗೂ ಮಾಹಿತಿ ವಿಜ್ಞಾನ	ಆಂಗ್ಲಭಾಷೆ
14	ಸಂವಹನ ಮತ್ತು ಪತ್ರಿಕೋದ್ಯಮ	ಕನ್ನಡ ಮತ್ತು ಆಂಗ್ಲಭಾಷೆ
15	ಮನೋವಿಜ್ಞಾನ	ಕನ್ನಡ ಮತ್ತು ಆಂಗ್ಲಭಾಷೆ
16	ಸಮಾಜ ಕಾರ್ಯ	ಕನ್ನಡ ಮತ್ತು ಆಂಗ್ಲಭಾಷೆ
17	ಅಪರಾಧ ಶಾಸ್ತ್ರ	ಕನ್ನಡ ಮತ್ತು ಆಂಗ್ಲಭಾಷೆ
18	ಕಾನೂನು	ಕನ್ನಡ ಮತ್ತು ಆಂಗ್ಲಭಾಷೆ
19	ಸಂಸ್ಕೃತ	ಸಂಸ್ಕೃತಭಾಷೆ
20	ದೈಹಿಕ ಶಿಕ್ಷಣ	ಕನ್ನಡ ಮತ್ತು ಆಂಗ್ಲಭಾಷೆ
21	ಜನಪದ ಸಾಹಿತ್ಯ (III)	ಕನ್ನಡ ಮತ್ತು ಆಂಗ್ಲಭಾಷೆ
22	ಉರ್ದು	ಉರ್ದುಭಾಷೆ
23	ಸಾರ್ವಜನಿಕ ಆಡಳಿತ	ಕನ್ನಡ ಮತ್ತು ಆಂಗ್ಲಭಾಷೆ
24	ಗಣಕ ವಿಜ್ಞಾನ ಮತ್ತು ಅನ್ವಯ	ಆಂಗ್ಲಭಾಷೆ
25	ಭೌತ ವಿಜ್ಞಾನಗಳು (IV)	ಆಂಗ್ಲಭಾಷೆ
26	ಗಣಿತ ವಿಜ್ಞಾನಗಳು (V)	ಆಂಗ್ಲಭಾಷೆ
27	ರಸಾಯನಿಕ ವಿಜ್ಞಾನಗಳು (VI)	ಆಂಗ್ಲಭಾಷೆ
28	ಜೀವ ವಿಜ್ಞಾನಗಳು (VII)	ಆಂಗ್ಲಭಾಷೆ
29	ಪರಿಸರ ವಿಜ್ಞಾನ (VIII)	ಆಂಗ್ಲಭಾಷೆ
30	ಗೃಹ ವಿಜ್ಞಾನ	ಆಂಗ್ಲಭಾಷೆ
31	ವಿದ್ಯುನ್ಮಾನ ವಿಜ್ಞಾನ	ಆಂಗ್ಲಭಾಷೆ
32	ಭೂ ವಿಜ್ಞಾನ	ಆಂಗ್ಲಭಾಷೆ

33	ಪುರಾತತ್ವ ಶಾಸ್ತ್ರ (ಆರ್ಕಿಯಾಲಜಿ) (IX)	ಕನ್ನಡ ಮತ್ತು ಆಂಗ್ಲಭಾಷೆ
34	ಮಾನವ ಶಾಸ್ತ್ರ	ಕನ್ನಡ ಮತ್ತು ಆಂಗ್ಲಭಾಷೆ
35	ಮರಾಠಿ	ಮರಾಠಿ
36	ತತ್ವಶಾಸ್ತ್ರ	ಕನ್ನಡ ಮತ್ತು ಆಂಗ್ಲಭಾಷೆ
37	ಮಹಿಳಾ ಅಧ್ಯಯನ (X)	ಕನ್ನಡ ಮತ್ತು ಆಂಗ್ಲಭಾಷೆ
38	ಭಾಷಾ ಶಾಸ್ತ್ರ	ಕನ್ನಡ ಮತ್ತು ಆಂಗ್ಲಭಾಷೆ
39	ಪ್ರದರ್ಶನ ಕಲೆಗಳು	ಕನ್ನಡ ಮತ್ತು ಆಂಗ್ಲಭಾಷೆ

- ಸೂಚನೆ:**
- I. ಅರ್ಥಶಾಸ್ತ್ರ / ಕೋ-ಆಪರೇಷನ್ ವಿಷಯದಲ್ಲಿ ಮತ್ತು ಇವುಗಳಿಗೆ ಸಂಬಂಧಿಸಿದ ವಿಷಯಗಳಲ್ಲಿ ಎರಡು ವರ್ಷ ಅವಧಿಯ ಸ್ನಾತಕೋತ್ತರ ಪದವಿ ಹೊಂದಿರುವವರು ಕೆಎಸ್ಇಟಿ (KSET) ಪರೀಕ್ಷೆಯನ್ನು ತೆಗೆದುಕೊಳ್ಳಲು ಅರ್ಹರಾಗಿರುತ್ತಾರೆ.
 - II. ನಿರ್ವಹಣೆ (ಮ್ಯಾನೇಜ್‌ಮೆಂಟ್) ವಿಷಯದಲ್ಲಿ ಮತ್ತು ಇವುಗಳಿಗೆ ಸಂಬಂಧಿಸಿದ ವಿಷಯಗಳಲ್ಲಿ ಎರಡು ವರ್ಷ ಅವಧಿಯ ಸ್ನಾತಕೋತ್ತರ ಪದವಿ ಅಥವಾ ಪಿ ಜಿ ಡಿಪ್ಲೋಮಾ ಇನ್ ಮ್ಯಾನೇಜ್‌ಮೆಂಟ್ ಹೊಂದಿರುವವರು ಕೆಎಸ್ಇಟಿ (KSET) ಪರೀಕ್ಷೆಯನ್ನು ತೆಗೆದುಕೊಳ್ಳಲು ಅರ್ಹರಾಗಿರುತ್ತಾರೆ.
 - III. ಜನಪದ ಸಾಹಿತ್ಯ, ಕನ್ನಡ, ಜಾನಪದ, ಕನ್ನಡ ಜಾನಪದ, ಜಾನಪದ ಸಾಹಿತ್ಯ ಮತ್ತು ಇವುಗಳಿಗೆ ಸಂಬಂಧಿಸಿದ ವಿಷಯಗಳಲ್ಲಿ ಸ್ನಾತಕೋತ್ತರ ಪದವಿ ಪೂರೈಸಿರುವ ಅಥವಾ ಅಂತಿಮ ವರ್ಷದ ಪರೀಕ್ಷೆಗೆ ಕುಳಿತಿರುವ ಅಭ್ಯರ್ಥಿಗಳು 'ಜನಪದ ಸಾಹಿತ್ಯ' ದಲ್ಲಿ ಕೆಎಸ್ಇಟಿ (KSET) ಪರೀಕ್ಷೆಯನ್ನು ತೆಗೆದುಕೊಳ್ಳಲು ಅರ್ಹರಾಗಿರುತ್ತಾರೆ.
 - IV. ಭೌತಶಾಸ್ತ್ರ/ಎಲೆಕ್ಟ್ರಾನಿಕ್ಸ್/ ಪರಮಾಣು ಮತ್ತು ಅಣು ಭೌತವಿಜ್ಞಾನ/ ಕ್ಲಾಸಿಕಲ್ ಡೈನಾಮಿಕ್ಸ್/ಕಂಡೆನ್ಸಡ್ ಮ್ಯಾಟರ್ ಫಿಜಿಕ್ಸ್/ಎಲೆಕ್ಟ್ರೋಮ್ಯಾಗ್ನೆಟಿಕ್ಸ್/ ಎಕ್ಸ್‌ಪಿರಿಮೆಂಟಲ್ ಡಿಸೈನ್/ ನ್ಯೂಕ್ಲಿಯರ್, ಸ್ಪೇಸ್ ಅಂಡ್ ಪ್ರಾಕ್ಟೀಕಲ್ ಫಿಜಿಕ್ಸ್/ ಕ್ವಾಂಟಮ್ ಫಿಜಿಕ್ಸ್/ ಥರ್ಮೋಡೈನಾಮಿಕ್ಸ್, ಅಸ್ಟ್ರೋನಾಮಿ, ಆಸ್ಟ್ರೋಫಿಜಿಕ್ಸ್ / ಮೆಟಿರಿಯಲ್ ಸೈನ್ಸ್ ಮತ್ತು ಇತರೆ ಸಂಬಂಧಿಸಿದ ವಿಷಯಗಳಲ್ಲಿ ಸ್ನಾತಕೋತ್ತರ ಪದವಿ ಪೂರೈಸಿರುವ ಅಥವಾ ಅಂತಿಮ ವರ್ಷದ ಪರೀಕ್ಷೆಗೆ ಕುಳಿತಿರುವ ಅಭ್ಯರ್ಥಿಗಳು ಕೆಎಸ್ಇಟಿ (KSET) ಪರೀಕ್ಷೆಯನ್ನು 'ಭೌತವಿಜ್ಞಾನ' ದಲ್ಲಿ ತೆಗೆದುಕೊಳ್ಳಲು ಅರ್ಹರಾಗಿರುತ್ತಾರೆ.
 - V. ಯಾವ ಅಭ್ಯರ್ಥಿಗಳು ಶುದ್ಧಗಣಿತವಿಜ್ಞಾನ/ಸಂಖ್ಯಾಶಾಸ್ತ್ರ/ಆನ್ವಯಿಕ ಗಣಿತ ವಿಜ್ಞಾನ/ಗಣಿತ ಮತ್ತು ಗಣಕ ವಿಜ್ಞಾನ ಮತ್ತು ಇತರೆ ಸಂಬಂಧಿಸಿದ ವಿಷಯಗಳಲ್ಲಿ ಸ್ನಾತಕೋತ್ತರ ಪದವಿ ಪೂರೈಸಿರುವ ಅಥವಾ ಅಂತಿಮ ವರ್ಷದ ಪರೀಕ್ಷೆಗೆ ಕುಳಿತಿರುವ ಅಭ್ಯರ್ಥಿಗಳು ಕೆಎಸ್ಇಟಿ (KSET) ಪರೀಕ್ಷೆಯನ್ನು 'ಗಣಿತ ವಿಜ್ಞಾನ' ದಲ್ಲಿ ತೆಗೆದುಕೊಳ್ಳಲು ಅರ್ಹರಾಗಿರುತ್ತಾರೆ.

VI. ರಾಸಾಯನಿಕವಿಜ್ಞಾನಗಳು/ ವಿಶ್ಲೇಷಣಾತ್ಮಕರಾಸಾಯನ ವಿಜ್ಞಾನ/ಇನಾಝ್ಯಾನಿಕ್ (ನಿರವಯವ)/ ರಾಸಾಯನ ವಿಜ್ಞಾನ/ ಆಝ್ಯಾನಿಕ್ (ಸಾವಯವ) ರಾಸಾಯನ ವಿಜ್ಞಾನ/ ಭೌತ ರಾಸಾಯನ ವಿಜ್ಞಾನ/ ಮೆಡಿಸಿನಲ್ ಕೆಮಿಸ್ಟ್ರಿ/ ಅನ್ವಯಿಕ ರಾಸಾಯನ ಶಾಸ್ತ್ರ/ ನೂಕ್ಲಿಯರ್ ಕೆಮಿಸ್ಟ್ರಿ/ ಪರಿಸರ ರಾಸಾಯನ ಶಾಸ್ತ್ರ/ ಮೆರೈನ್ ಕೆಮಿಸ್ಟ್ರಿ/ ಪರ್ಮಾಸಿಟಿಕಲ್ ಕೆಮಿಸ್ಟ್ರಿ/ ಬಯೋ-ಆಝ್ಯಾನಿಕ್ ಕೆಮಿಸ್ಟ್ರಿ ಮತ್ತು ಇತರೆ ಸಂಬಂಧಿಸಿದ ವಿಷಯಗಳಲ್ಲಿ ಸ್ನಾತಕೋತ್ತರ ಪದವಿ ಪೂರೈಸಿರುವ ಅಥವಾ ಅಂತಿಮ ವರ್ಷದ ಪರೀಕ್ಷೆಗೆ ಕುಳಿತಿರುವ ಅಭ್ಯರ್ಥಿಗಳು ಕೆಎಸ್ಇಟಿ (KSET) ಪರೀಕ್ಷೆಯನ್ನು 'ರಾಸಾಯನಿಕ ವಿಜ್ಞಾನ' ದಲ್ಲಿ ತೆಗೆದುಕೊಳ್ಳಲು ಅರ್ಹರಾಗಿರುತ್ತಾರೆ.

VII. ಜೀವ ರಾಸಾಯನ ವಿಜ್ಞಾನ/ ಜೀವ ವಿಜ್ಞಾನ/ಜೈವಿಕ ತಂತ್ರಜ್ಞಾನ/ಜೀವವೈವಿಧ್ಯತೆ ಮತ್ತು Taxonomy/ಸಸ್ಯವಿಜ್ಞಾನ/Genetic/ಮೈಕ್ರೋಬಯಾಲಜಿ/Physiology/ಪ್ರಾಣಿವಿಜ್ಞಾನ/ ಫಿಶರಿಸೈನ್ಸ್/ಅನಿಮಲ್ ಬಯೋಲಾಜಿ/ಮೆರೈನ್ ಬಯೋಲಾಜಿ/ಅಪ್ಲೈಡ್ ಜೆನೆಟಿಕ್ಸ್ / ಸಿರಿಕಲ್ಚರ್ ಮತ್ತು ಸಂಬಂಧಿಸಿದ ಇತರೆ ವಿಷಯಗಳಲ್ಲಿ ಸ್ನಾತಕೋತ್ತರ ಪದವಿ ಪೂರೈಸಿರುವ ಅಥವಾ ಅಂತಿಮ ವರ್ಷದ ಪರೀಕ್ಷೆಗೆ ಕುಳಿತಿರುವ ಅಭ್ಯರ್ಥಿಗಳು ಕೆಎಸ್ಇಟಿ (KSET) ಪರೀಕ್ಷೆಯನ್ನು 'ಜೈವಿಕ ವಿಜ್ಞಾನ' ದಲ್ಲಿ ತೆಗೆದುಕೊಳ್ಳಲು ಅರ್ಹರಾಗಿರುತ್ತಾರೆ.

VIII. ಭೂ ವಿಜ್ಞಾನ/ಅನ್ವಯಿಕ ಭೂವಿಜ್ಞಾನ/ಭೂ ಭೌತವಿಜ್ಞಾನ (ಜಿಯೋ ಫಿಸಿಕ್ಸ್)/ ಹವಾಮಾನ ವಿಜ್ಞಾನ/ಸಾಗರ ವಿಜ್ಞಾನ/ಫಿಜಿಕಲ್ ಜಿಯೋಗ್ರಾಫಿ/ಎಂ.ಎಸ್.ಜಿಯೋಲಾಜಿ/ ಭೂವಿಜ್ಞಾನ ಸಂಪನ್ಮೂಲ ಮತ್ತು ಸಾಗರ ವಿಜ್ಞಾನದಲ್ಲಿ ಸ್ನಾತಕೋತ್ತರ ಪದವಿ/ ಪೆಟ್ರೋಲಿಯಂ ಜಿಯೋಲಾಜಿ/ಜಿಯೋಇನ್ಫಾರ್ಮ್ಯಾಟಿಕ್ಸ್/ ಅಪ್ಲೈಡ್ ಜಿಯೋಕೆಮಿಸ್ಟ್ರಿ/ ಮತ್ತು ಸಂಬಂಧಿಸಿದ ಇತರೆ ವಿಷಯಗಳಲ್ಲಿ ಸ್ನಾತಕೋತ್ತರ ಪದವಿ ಪೂರೈಸಿರುವ ಅಥವಾ ಅಂತಿಮ ವರ್ಷದ ಪರೀಕ್ಷೆಗೆ ಕುಳಿತಿರುವ ಅಭ್ಯರ್ಥಿಗಳು ಕೆಎಸ್ಇಟಿ (KSET) ಪರೀಕ್ಷೆಯನ್ನು 'ಭೂ ವಿಜ್ಞಾನ' ದಲ್ಲಿ ತೆಗೆದುಕೊಳ್ಳಲು ಅರ್ಹರಾಗಿರುತ್ತಾರೆ.

IX. ಪುರಾತತ್ವ ಶಾಸ್ತ್ರ (ಆರ್ಕಿಯಾಲಜಿ) ವಿಷಯದಲ್ಲಿ ಮತ್ತು ಇವುಗಳಿಗೆ ಸಂಬಂಧಿಸಿದ ವಿಷಯಗಳಲ್ಲಿ ಎರಡು ವರ್ಷ ಅವಧಿಯ ಸ್ನಾತಕೋತ್ತರ ಪದವಿ ಹೊಂದಿರುವವರು ಕೆಎಸ್ಇಟಿ ಪರೀಕ್ಷೆಯನ್ನು ತೆಗೆದುಕೊಳ್ಳಲು ಅರ್ಹರಾಗಿರುತ್ತಾರೆ.

X. ಮಹಿಳಾ ಅಧ್ಯಯನ / ಗ್ರಾಮೀಣ ಅಭಿವೃದ್ಧಿ, ಮಾನವಿಕ/ಸಮಾಜ ವಿಜ್ಞಾನ ಹಾಗೂ ಭಾಷಾ ವಿಷಯದಲ್ಲಿ ಎರಡು ವರ್ಷದ ಅವಧಿಯ ಸ್ನಾತಕೋತ್ತರ ಪದವಿ ಹೊಂದಿರುವವರು ಕೆಎಸ್ಇಟಿ (KSET) ಪರೀಕ್ಷೆಯನ್ನು ತೆಗೆದುಕೊಳ್ಳಲು ಅರ್ಹರಾಗಿರುತ್ತಾರೆ.

ಸೂಚನೆ : ಒಂದಕ್ಕಿಂತ ಹೆಚ್ಚು ಸ್ನಾತಕೋತ್ತರ ಪದವಿ ಪಡೆದಿರುವ ಅಭ್ಯರ್ಥಿಗಳು, ಒಮ್ಮೆಗೆ ಯಾವುದಾದರೂ ಒಂದು ವಿಷಯದಲ್ಲಿ ಮಾತ್ರ ಕೆಎಸ್ಇಟಿ (KSET) ಪರೀಕ್ಷೆಯನ್ನು ತೆಗೆದುಕೊಳ್ಳಬಹುದು. ಅಭ್ಯರ್ಥಿಗಳು ಒಮ್ಮೆ ಪರೀಕ್ಷಾ ವಿಷಯವನ್ನು ಆಯ್ಕೆ ಮಾಡಿದ ನಂತರ ಯಾವುದೇ ಕಾರಣಕ್ಕೂ ವಿಷಯಗಳ ಬದಲಾವಣೆ ಮಾಡಲು ಅವಕಾಶವಿರುವುದಿಲ್ಲ.

ಪರೀಕ್ಷಾ ಕೇಂದ್ರಗಳು.

ಕೆಎಸ್‌ಇಟಿ (KSET) ಪರೀಕ್ಷೆಯನ್ನು ಕರ್ನಾಟಕ ರಾಜ್ಯದಲ್ಲಿ ಈ ಕೆಳಕಂಡ 11 ನೋಡಲ್ ಕೇಂದ್ರಗಳಲ್ಲಿ ಮಾತ್ರ ನಡೆಸಲಾಗುತ್ತದೆ, ನೋಡಲ್ ಕೇಂದ್ರಗಳ ಕೋಡ್‌ಗಳನ್ನು ಕೇಂದ್ರದ ಹೆಸರಿನೊಂದಿಗೆ ಕೊಡಲಾಗಿದೆ. ಕೆಎಸ್‌ಇಟಿ (KSET) ಪರೀಕ್ಷೆಯನ್ನು ತೆಗೆದುಕೊಳ್ಳುವ ಅಭ್ಯರ್ಥಿಗಳು ಯಾವುದಾದರೂ ಒಂದು ಪರೀಕ್ಷಾ ಕೇಂದ್ರವನ್ನು ಮಾತ್ರ ಆಯ್ಕೆ ಮಾಡಿಕೊಳ್ಳಬೇಕು.

ಕ್ರ. ಸಂ	ಪರೀಕ್ಷಾ ಕೇಂದ್ರದ ಹೆಸರು	ಕೋಡ್
1	ಬೆಂಗಳೂರು	10
2	ಬೆಳಗಾವಿ	11
3	ಬಳ್ಳಾರಿ	12
4	ವಿಜಯಪುರ	13
5	ದಾವಣಗೆರೆ	14
6	ಧಾರವಾಡ	15
7	ಕಲ್ಬುರ್ಗಿ	16
8	ಮಂಗಳೂರು	17
9	ಮೈಸೂರು	18
10	ಶಿವಮೊಗ್ಗ	19
11	ತುಮಕೂರು	20

ಟಿಪ್ಪಣಿ: ವಿದ್ಯಾರ್ಥಿಯು ಒಮ್ಮೆ ಪರೀಕ್ಷಾ ಕೇಂದ್ರವನ್ನು ಆಯ್ಕೆ ಮಾಡಿದ ನಂತರ, ಪರೀಕ್ಷಾ ಕೇಂದ್ರದ ಬದಲಾವಣೆ ಮಾಡಲು ಅವಕಾಶವಿರುವುದಿಲ್ಲ.

ಕೆಎಸ್‌ಇಟಿ (KSET) ಪರೀಕ್ಷೆಗೆ ಸಂಪರ್ಕಿಸಬೇಕಾದ ವ್ಯಕ್ತಿಗಳ ಪಟ್ಟಿ
(ನೋಡಲ್ ಅಧಿಕಾರಿಗಳ ಪಟ್ಟಿಯಲ್ಲಿ ಆಯಾ ವಿಶ್ವವಿದ್ಯಾನಿಲಯಗಳ ನೇಮಕಾತಿಗೆ ಅನುಗುಣವಾಗಿ ಬದಲಾವಣೆಯಾಗಬಹುದು)

<p style="text-align: center;">ಪ್ರೊ. ಟಿ.ಕೆ.ಉಮೇಶ್ ಕುಲಪತಿಗಳು ಮತ್ತು ಅಧ್ಯಕ್ಷರು, ಕೆ.ಎಸ್.ಇ.ಟಿ</p>	<p style="text-align: center;">ಪ್ರೊ.ಎಚ್.ರಾಜಶೇಖರ್ ಸಂಯೋಜಕರು, ಕೆ.ಎಸ್.ಇ.ಟಿ & ಸದಸ್ಯ ಕಾರ್ಯದರ್ಶಿ ದೂರವಾಣಿ : 0821 – 2419202, 439, 426</p>
<p>ಕೆ.ಎಸ್.ಇ.ಟಿ (KSET) ಕೇಂದ್ರ ಮೌಲ್ಯಭವನ, ಮೈಸೂರು ವಿಶ್ವವಿದ್ಯಾನಿಲಯ, ಮಾನಸಗಂಗೋತ್ರಿ, ಮೈಸೂರು-570 006. ಎಲ್ಲಾ ಕೇಂದ್ರಗಳ ನೋಡಲ್ ಅಧಿಕಾರಿಗಳು</p>	
<p>1. ಬೆಂಗಳೂರು ಕೋಡ್: 10 ಪ್ರೊ.ಎಸ್.ಆರ್.ಕೇಶವ ಅರ್ಥಶಾಸ್ತ್ರ ವಿಭಾಗ, ಬೆಂಗಳೂರು ವಿಶ್ವವಿದ್ಯಾನಿಲಯ, ಜ್ಞಾನ ಭಾರತಿ ಕ್ಯಾಂಪಸ್,ಬೆಂಗಳೂರು560 056 ದೂರವಾಣಿ: 080-22961607/ 44 ಮೊ: 8951812336, email: sr_keshava@yahoo.com</p>	<p>2. ಬೆಳಗಾವಿ ಕೋಡ್: 11 ಡಾ.ಆರ್.ಎನ್.ಮಂಗೋಲಿ ಅಪರಾಧ ಶಾಸ್ತ್ರ ವಿಭಾಗ, ರಾಣಿ ಚೆನ್ನಮ್ಮ ವಿಶ್ವವಿದ್ಯಾನಿಲಯ, ರಾ.ಪೆ.-04, ಭೂತರಾಯನಹಟ್ಟಿ, ಬೆಳಗಾವಿ- 591 196, ದೂರವಾಣಿ: 0831-2565220 ಮೊ: 9448168129 email: drmangoli.rn@gmail.com</p>
<p>3. ಬಳ್ಳಾರಿ ಕೋಡ್: 12 ಪ್ರೊ.ಕೆ.ಎಸ್.ಲೋಕೇಶ್ ರಸಾಯನಶಾಸ್ತ್ರ ವಿಭಾಗ, ವಿಜಯನಗರ ಶ್ರೀಕೃಷ್ಣದೇವರಾಯ ವಿಶ್ವವಿದ್ಯಾನಿಲಯ, ಜ್ಞಾನ ಸಾಗರ ಕ್ಯಾಂಪಸ್, ವಿನಾಯಕ ನಗರ, ಬಳ್ಳಾರಿ-583 105 ದೂರವಾಣಿ: 08392-242702, ಮೊ.ನಂ: 9035500208/7406345686 email: lokeshk@gmail.com</p>	<p>4. ವಿಜಯಪುರ ಕೋಡ್: 13 ಪ್ರೊ.ಎನ್.ಚಂದ್ರಪ್ಪ ದೈಹಿಕ ಶಿಕ್ಷಣ ವಿಭಾಗ, ಜ್ಞಾನಶಕ್ತಿ ಕ್ಯಾಂಪಸ್, ಅಕ್ಕಮಹಾದೇವಿ ಮಹಿಳಾ ವಿಶ್ವವಿದ್ಯಾನಿಲಯ, ತೊರವಿ, ವಿಜಯಪುರ -586 109 ದೂರವಾಣಿ: 08352-229012 ಮೊ.ನಂ: 9845640772 email: drchandrappan@gmail.com</p>
<p>5. ದಾವಣಗೆರೆ ಕೋಡ್: 14 ಪ್ರೊ.ಜಿ.ಕೆ.ರಾಜು ನಿರ್ವಹಣೆ ಅಧ್ಯಯನ ವಿಭಾಗ, ದಾವಣಗೆರೆ ವಿಶ್ವವಿದ್ಯಾನಿಲಯ, ತೋಳಹುಣಸೆ, ಶಿವಗಂಗೋತ್ರಿ, ದಾವಣಗೆರೆ-577 002, ದೂರವಾಣಿ: 08192 – ಮೊ.ನಂ: 9448233388 email: drjavaliraju@hotmail.com</p>	<p>6. ಧಾರವಾಡ ಕೋಡ್: 15 ಪ್ರೊ.ಆರ್.ಆರ್.ನಾಯಕ್ ನಿರ್ದೇಶಕರು, ವಿದ್ಯಾರ್ಥಿ ಕ್ಷೇಮಪಾಲನಾ ವಿಭಾಗ ಕರ್ನಾಟಕ ವಿಶ್ವವಿದ್ಯಾನಿಲಯ, ಪಾವಟೆ ನಗರ, ಧಾರವಾಡ- 580 003. ದೂರವಾಣಿ: 0836 - 2215216 ಮೊ. ನಂ: 9448491955, Email: rrnaik@gmail.com</p>

<p>7. ಕಲ್ಬುರ್ಗಿ ಕೋಡ್: 16 ಪ್ರೊ.ಕೆ.ಸಿದ್ದಪ್ಪ ರಸಾಯನಶಾಸ್ತ್ರ ವಿಭಾಗ, ಗುಲ್ಬರ್ಗಾ ವಿಶ್ವವಿದ್ಯಾನಿಲಯ, ಕಲ್ಬುರ್ಗಿ-585 106. ದೂರವಾಣಿ : 08472 – 245982(O) ಮೊ.ನಂ: 9845644075 email: siddappa_65@rediffmail.com</p>	<p>8. ಮಂಗಳೂರು ಕೋಡ್: 17 ಪ್ರೊ.ಇಸ್ಮೇಲ್ ಸಂಖ್ಯಾ ಶಾಸ್ತ್ರ ವಿಭಾಗ ಮಂಗಳೂರು ವಿಶ್ವವಿದ್ಯಾನಿಲಯ, ಮಂಗಳಗಂಗೋತ್ರಿ, ಮಂಗಳೂರು – 574 199. ದೂರವಾಣಿ : 0824–2287358(O), 424(Fax) ಮೊ.ನಂ.: 9448546006 email: mangalorekset16@gmail.com</p>
<p>9. ಮೈಸೂರು ಕೋಡ್: 18 ಪ್ರೊ.ಬಿ.ಎಸ್.ಬಿರಾದಾರ್ ನೋಡಲ್ ಆಫೀಸರ್, ಕೆಸೆಟ್ ಕೇಂದ್ರ ಮೌಲ್ಯ ಭವನ. ಮೈಸೂರು ವಿಶ್ವವಿದ್ಯಾನಿಲಯ, ಮಾನಸಗಂಗೋತ್ರಿ, ಮೈಸೂರು-570 006, ದೂರವಾಣಿ: 0821 – 2419202, 439, 426 ಮೊ.ನಂ: 9449682615 email: hrkset2013@gmail.com</p>	<p>10. ಶಿವಮೊಗ್ಗ ಕೋಡ್: 19 ಪ್ರೊ.ಬಿ.ಎಸ್. ಬಿರಾದರ್ ಗ್ರಂಥಾಲಯ ಮತ್ತು ಮಾಹಿತಿ ವಿಜ್ಞಾನ ಅಧ್ಯಯನ ವಿಭಾಗ, ಜ್ಞಾನ ಸಹ್ಯಾದ್ರಿ, ಕುವೆಂಪು ವಿಶ್ವವಿದ್ಯಾನಿಲಯ, ಶಂಕರಘಟ್ಟ, ಶಿವಮೊಗ್ಗ- 577 451, ದೂರವಾಣಿ: 08282–256255, ಮೊ.ನಂ: 9449400725, email : bsbiradar53@rediffmail.com</p>
<p>11. ತುಮಕೂರು ಕೋಡ್: 20 ಪ್ರೊ.ಕೆ.ಎಸ್.ಗಿರೀಶ ಜೈವಿಕ ರಸಾಯನಶಾಸ್ತ್ರ ವಿಭಾಗ, ತುಮಕೂರು ವಿಶ್ವವಿದ್ಯಾನಿಲಯ ತುಮಕೂರು-572 103 ದೂರವಾಣಿ: 9964080540 email: ksgbaboo@gmail.com</p>	

ಅರ್ಜಿಯನ್ನು ಸಲ್ಲಿಸುವ ವಿಧಾನ:

1. ಅಭ್ಯರ್ಥಿಗಳು 2018ರ ಕೆಎಸ್ಇಟಿ (KSET) ಪರೀಕ್ಷೆಗೆ ಪ್ರವೇಶವನ್ನು ಪಡೆಯಬೇಕಾದರೆ ಕೆಎಸ್ಇಟಿ ಅಂತರಜಾಲದಲ್ಲಿ **Online** ಮೂಲಕ ಅರ್ಜಿ ಸಲ್ಲಿಸಬಹುದು (<http://kset.uni-mysore.ac.in>).
2. ಅಭ್ಯರ್ಥಿಗಳು **Online**ನಲ್ಲಿ ಅರ್ಜಿ ಸಲ್ಲಿಸುವ ಮೊದಲು Passport (PP) ಅಳತೆಯ ಭಾವಚಿತ್ರವನ್ನು JPEG ಮಾದರಿಯಲ್ಲಿ (4.5cm X 3.5cm/200Kbytes ಗಿಂತಲೂ ಕಡಿಮೆ ಅಳತೆಯಲ್ಲಿ) ಸ್ಕ್ಯಾನ್ ಮಾಡಿಕೊಂಡಿರಬೇಕು.
3. ಅಭ್ಯರ್ಥಿಗಳು ಪ್ರಥಮವಾಗಿ ಇಮೇಲ್ ಐಡಿ ಮತ್ತು ಪಾಸ್‌ವರ್ಡ್ ನೀಡಿ ನೋಂದಣಿ ಮಾಡಿಕೊಳ್ಳಬೇಕು (sign up for registration). ನಂತರ ತಮ್ಮ ವೈಯಕ್ತಿಕ, ವಿದ್ಯಾಭ್ಯಾಸ ಮತ್ತು ಕೆಸೆಟ್ ಪರೀಕ್ಷಾ ವಿವರಗಳನ್ನು ನಮೂದಿಸಬೇಕು. ವಿದ್ಯಾಭ್ಯಾಸದ ವಿವರ ನೀಡುವಾಗ ಸ್ನಾತಕೋತ್ತರ

ಪದವಿ ಪಡೆದವರು 'ಉತ್ತೀರ್ಣರಾದವರೆಂದು' ಮತ್ತು ಸ್ನಾತಕೋತ್ತರ ಪದವಿ ಗಳಿಸಿಲ್ಲದವರು 'ಅಪೀಯರಿಂಗ್ (Appearing)' ಎಂದು ನಮೂದಿಸತಕ್ಕದ್ದು.
(ನೋಟ್: ಅಭ್ಯರ್ಥಿಗಳು ನೊಂದಣಿಯಲ್ಲಿ ನೀಡಿದ ಇಮೇಲ್ ಐ.ಡಿ. ಹಾಗೂ ಪಾಸ್‌ವರ್ಡ್‌ಗಳನ್ನು ಕೆಎಸ್‌ಇಟಿ -2018ರ ಪರೀಕ್ಷೆಯ ಫಲಿತಾಂಶ ಪ್ರಕಟವಾಗುವವರೆಗೂ ಗುರುತಿಟ್ಟುಕೊಂಡಿರಬೇಕು.).

4. ಅಭ್ಯರ್ಥಿಗಳು ಕೆಎಸ್‌ಇಟಿ (KSET) ಪರೀಕ್ಷೆಗೆ ಸಂಬಂಧಪಟ್ಟ ಶುಲ್ಕ ಮತ್ತು ಬ್ಯಾಂಕ್ ಚಾರ್ಜ್‌ನ್ನು ಚಲನ್‌ನಲ್ಲಿ ನಮೂದಿಸಿರುವಂತೆ ಕೆಎಸ್‌ಇಟಿ ವೆಬ್‌ಸೈಟ್ ಅಥವಾ ಯಾವುದಾದರೂ ಸಮೀಪದ ಸ್ಟೇಟ್ ಬ್ಯಾಂಕ್ ಆಫ್ ಇಂಡಿಯಾ ಶಾಖೆಯಲ್ಲಿ ಪಾವತಿಸಬಹುದು.
5. ಶುಲ್ಕವನ್ನು ಪಾವತಿಸಿದ ಎರಡು ದಿನಗಳ [Two Working Days] ನಂತರ ಅಭ್ಯರ್ಥಿಗಳು ನೊಂದಾಯಿತ ಇಮೇಲ್ ಐಡಿ ಮತ್ತು ಪಾಸ್‌ವರ್ಡ್‌ನೊಂದಿಗೆ ಲಾಗ್‌ಇನ್ (Login) ಆಗಿ ಆನ್‌ಲೈನ್ ಅರ್ಜಿಯನ್ನು ಡೌನ್‌ಲೋಡ್ ಮಾಡಿಕೊಂಡು A4 ಅಳತೆಯ ಕಾಗದದಲ್ಲಿ ಕೆಳಕಂಡ ಮೂರು ಪುಟಗಳನ್ನು ಮುದ್ರಿಸಿಕೊಳ್ಳಬೇಕು.
 1. ಅರ್ಜಿಯ ಪ್ರತಿ } ಆಯ್ಕೆ ಮಾಡಿದ ನೋಡೆಲ್ ಕೇಂದ್ರಕ್ಕೆ ಸಲ್ಲಿಸುವುದು.
 2. ಹಾಜರಾತಿ ಪತ್ರ }
 3. ಪ್ರವೇಶ ಪತ್ರ } ಅಭ್ಯರ್ಥಿಯು ತಮ್ಮಲ್ಲಿಯೇ ಇಟ್ಟುಕೊಳ್ಳುವುದು.
6. ಡೌನ್‌ಲೋಡ್ ಮಾಡಿದ ಅರ್ಜಿ, ಹಾಜರಾತಿ ಪತ್ರ ಮತ್ತು ಬ್ಯಾಂಕ್ ಚಲನ್ (For Cash Payment) ಅಥವಾ ಆನ್‌ಲೈನ್ ನಲ್ಲಿ ದೊರೆತ ರಶೀದಿ (Online Payment) ಇವುಗಳ ಜೊತೆಗೆ ಈ ಕೆಳಕಂಡ ದಾಖಲಾತಿಗಳನ್ನು ಗೆಜೆಟೆಡ್ ಅಧಿಕಾರಿಯಿಂದ ದೃಢೀಕರಿಸಬೇಕು.
 - a. ಎಸ್.ಎಸ್.ಎಲ್. ಸಿ ಅಂಕಪಟ್ಟಿಯ ಪ್ರತಿ.
 - b. SC, ST, Cat-I, IIA, IIB, IIIA, IIIB ಜಾತಿ ಮತ್ತು ಆದಾಯ ಪ್ರಮಾಣ ಪತ್ರದ ಪ್ರತಿ ಮತ್ತು PWD ಪ್ರಮಾಣ ಪತ್ರದ ದೃಢೀಕೃತ ಪ್ರತಿ.
 - c. ಸ್ನಾತಕೋತ್ತರ ಪದವಿ ಪರೀಕ್ಷೆಯ ಅಂಕಪಟ್ಟಿ ಹಾಗೂ ಪರೀಕ್ಷಾ ಅರ್ಹತಾ ಪ್ರಮಾಣ ಪತ್ರವನ್ನು ಸಲ್ಲಿಸುವುದು. (ಅಪೀಯರಿಂಗ್ "Appearing" ಅಭ್ಯರ್ಥಿಗಳು ಸ್ನಾತಕೋತ್ತರ ಪದವಿಗೆ ಪ್ರವೇಶವನ್ನು ಪಡೆದಿರುವ ಬಗ್ಗೆ ಸಂಬಂಧಪಟ್ಟ ಆಧಾರವನ್ನು ಲಗತ್ತಿಸಬೇಕು. ಅಂತಹ ಅಭ್ಯರ್ಥಿಗಳು ಸ್ನಾತಕೋತ್ತರ ಪದವಿಯಲ್ಲಿ ತೇರ್ಗಡೆಯಾದ ನಂತರ ತಮ್ಮ ಅಂಕಪಟ್ಟಿ ಹಾಗೂ ಪರೀಕ್ಷಾ ಅರ್ಹತಾ ಪ್ರಮಾಣ ಪತ್ರವನ್ನು ಸಲ್ಲಿಸುವುದು).
 - d. ಅಭ್ಯರ್ಥಿಗಳು ಅರ್ಜಿ (Application Form) ಹಾಗೂ ಹಾಜರಾತಿ ಪ್ರತಿಯಲ್ಲಿ (Attendance Slip) ಕಾಯ್ದಿರಿಸಿದ ಸೂಕ್ತ ಸ್ಥಳದಲ್ಲಿ ಭಾವಚಿತ್ರವನ್ನು ಅಂಟಿಸಿ ಅದರ ಮೇಲೆ ಚಿತ್ರದ ಇಕ್ಕೆಲಗಳಲ್ಲೂ ಬರುವಂತೆ ಸಹಿ ಮಾಡಬೇಕು. ಭಾವಚಿತ್ರಕ್ಕೆ ಗೆಜೆಟೆಡ್ ಅಧಿಕಾರಿಯಿಂದ ಸಹಿ ಮತ್ತು ಅಧಿಕೃತ ಮೊಹರಿನೊಂದಿಗೆ ದೃಢೀಕೃತಗೊಳಿಸಬೇಕು.
7. ಅಭ್ಯರ್ಥಿಗಳು ಕಡ್ಡಾಯವಾಗಿ ಅರ್ಜಿಯನ್ನು ಕೊನೆಯ ದಿನಾಂಕದೊಳಗೆ ಇತರ ದಾಖಲಾತಿಗಳೊಂದಿಗೆ A4 ಅಳತೆಯಿರುವ ಲಕೋಟಿಯಲ್ಲಿ ಹಾಕಿ ಅದರ ಮುಖಪುಟದ ಮೇಲೆ

“ಕೆಎಸ್‌ಇಟಿ (KSET) ಪರೀಕ್ಷೆ - 2018” ಎಂದು ನಮೂದಿಸಿ ಸಂಬಂಧಪಟ್ಟ ನೋಡೆಲ್ ಕೇಂದ್ರಕ್ಕೆ ಸಲ್ಲಿಸಬೇಕು. ಕೊನೆ ದಿನಗಳ ನಂತರ ಬಂದ ಅರ್ಜಿಗಳನ್ನು ತಿರಸ್ಕರಿಸಲಾಗುವುದು.

8. ಅಭ್ಯರ್ಥಿಗಳು ಪ್ರವೇಶ ಪತ್ರವನ್ನು ತಮ್ಮಲ್ಲಿಯೇ ಇಟ್ಟುಕೊಳ್ಳಬೇಕು ನೋಡೆಲ್ ಕೇಂದ್ರವು ಯಾವ ಅಭ್ಯರ್ಥಿಗಳಿಗೂ ಪ್ರತ್ಯೇಕವಾಗಿ ಪ್ರವೇಶ ಪತ್ರವನ್ನು ನೀಡುವುದಿಲ್ಲ. ಅಭ್ಯರ್ಥಿಗಳು ಅಧಿಕೃತ ಭಾವಚಿತ್ರವುಳ್ಳ ಗುರುತಿನ ಚೀಟಿ [Identity Card] ಯನ್ನು ಮರೆಯದೇ ಪರೀಕ್ಷಾ ಕೇಂದ್ರಕ್ಕೆ ತರುವುದು.

ಸಾಮಾನ್ಯ ಸೂಚನೆಗಳು:

1. ಅಭ್ಯರ್ಥಿಗಳು ಅರ್ಹತಾ ನಿಬಂಧನೆಗಳನ್ನು ಗಮನವಿಟ್ಟು ಓದಿ, ಅಭ್ಯರ್ಥಿಗಳು ಕೆಎಸ್‌ಇಟಿ (KSET) ಪರೀಕ್ಷೆಗೆ ಅರ್ಹತೆಯನ್ನು ಪಡೆದಿದ್ದಾರೋ ಇಲ್ಲವೋ ಎಂಬುದನ್ನು ಖಚಿತ ಪಡಿಸಿಕೊಂಡು, **Online** ಮೂಲಕ ಅರ್ಜಿಯನ್ನು ಸಲ್ಲಿಸತಕ್ಕದ್ದು ಹಾಗೂ ಅರ್ಜಿಯನ್ನು ಆಯ್ಕೆ ಮಾಡಿಕೊಂಡ ಪರೀಕ್ಷಾ ಕೇಂದ್ರಕ್ಕೆ ಸಲ್ಲಿಸಬೇಕು.
2. ಕೆಎಸ್‌ಇಟಿ (KSET) ಕೇಂದ್ರವು ಪರೀಕ್ಷಾ ಕೇಂದ್ರವನ್ನು ಅಥವಾ ಪರೀಕ್ಷಾ ದಿನಾಂಕವನ್ನು ಯಾವುದೇ ಕಾರಣ ನೀಡದೆ ಬದಲಾಯಿಸಬಹುದು.
3. ಪರೀಕ್ಷೆಯನ್ನು ತೆಗೆದುಕೊಳ್ಳುವ ಅಭ್ಯರ್ಥಿಗಳಿಗೆ ಪ್ರಯಾಣಭತ್ಯೆ/ತುಟ್ಟಿ ಭತ್ಯೆ (TD/DA) ಯನ್ನು ನೀಡಲಾಗುವುದಿಲ್ಲ.
4. ಪರೀಕ್ಷೆಯ ಬಗ್ಗೆ ಯಾವುದೇ ತರಹದ ಒತ್ತಡ ಅಥವಾ ಪ್ರಭಾವ ಬೀರಲು ಯತ್ನಿಸುವ ಅಭ್ಯರ್ಥಿಗಳನ್ನು ಕೆಎಸ್‌ಇಟಿ ಪರೀಕ್ಷೆಯಿಂದ ಅನರ್ಹಗೊಳಿಸಲಾಗುವುದು.
5. ಯಾವುದೇ ಹೆಚ್ಚಿನ ಮಾಹಿತಿಗಾಗಿ ಅಭ್ಯರ್ಥಿಗಳು ಆಯ್ಕೆಮಾಡಿಕೊಂಡ ಅಯಾ ಪರೀಕ್ಷಾ ಕೇಂದ್ರದ ನೋಡೆಲ್ ಅಧಿಕಾರಿಯವರನ್ನು (ಹೆಸರು, ವಿಳಾಸ ಈ ವೆಬ್‌ಸೈಟ್ ನಲ್ಲಿ <http://kset.uni-mysore.ac.in> ಲಭ್ಯ) ಸಂಪರ್ಕಿಸಬಹುದು.
6. ಏಕಲಚೇತನ ಅಭ್ಯರ್ಥಿಗಳು (PWD) ಜಿಲ್ಲಾ ಸಿವಿಲ್ ಸರ್ಜನ್ ರವರಿಂದ ವೈದ್ಯಕೀಯ ಪ್ರಮಾಣ ಪತ್ರವನ್ನು ಧೃಡೀಕರಿಸಿ ಲಗತ್ತಿಸಬೇಕು.
7. ಬೇರೆ ಯಾವುದೇ ನಮೂನೆಯ ಅರ್ಜಿಗಳನ್ನು ಸ್ವೀಕರಿಸಲಾಗುವುದಿಲ್ಲ.
8. ಅಭ್ಯರ್ಥಿಗಳು ಅರ್ಜಿಯಲ್ಲಿ ನಿಗದಿತ ಜಾಗದಲ್ಲಿ ಸಹಿ ಹಾಕುವುದನ್ನು ಮರೆಯಬಾರದು. ಅರ್ಜಿ, ಪ್ರವೇಶ ಪತ್ರ ಮತ್ತು ಹಾಜರಾತಿ ಪತ್ರದಲ್ಲಿ ಭಾವಚಿತ್ರ ಅಂಟಿಸಲು ಕೊಟ್ಟಿರುವ ಸೂಕ್ತ ಜಾಗದಲ್ಲಿಯೇ ಇತ್ತೀಚಿನ ಭಾವಚಿತ್ರವನ್ನು ಅಂಟಿಸಬೇಕು ಹಾಗೂ ಎಲ್ಲಾ ಭಾವಚಿತ್ರಗಳು ಏಕರೂಪ ದ್ದಾಗಿರಬೇಕು.
9. ಅಭ್ಯರ್ಥಿಗಳು ತಮ್ಮ ಹಿತದೃಷ್ಟಿಯಿಂದ ಒಂದು ಪ್ರತಿ ಅರ್ಜಿ, ಹಾಜರಾತಿ ಪತ್ರ, ಪ್ರವೇಶ ಪತ್ರ ಮತ್ತು ರಶೀದಿ/ ಇ-ಚಲನ್ ಪ್ರತಿಗಳನ್ನು ತಮ್ಮೊಂದಿಗೆ ಇರಿಸಿಕೊಳ್ಳಲು ಸೂಚಿಸಲಾಗಿದೆ. ಇದರಿಂದ ಅಭ್ಯರ್ಥಿಗಳಿಗೆ ಕೆಎಸ್‌ಇಟಿ (KSET) ಪರೀಕ್ಷೆಯ ಬಗ್ಗೆ ಮಾಹಿತಿ ತಿಳಿದುಕೊಳ್ಳಲು ಸಹಾಯಕವಾಗುತ್ತದೆ.

10. **Online ಮೂಲಕ** ಸಲ್ಲಿಸಿದ ಅರ್ಜಿಗಳನ್ನು ನೇರವಾಗಿ ಅಭ್ಯರ್ಥಿಗಳು ಆಯ್ಕೆಮಾಡಿಕೊಂಡ ಅಯಾ ಪರೀಕ್ಷಾ ಕೇಂದ್ರದ ನೋಡಲ್ ಅಧಿಕಾರಿಯವರಿಗೆ ಕಳುಹಿಸಬೇಕು. ಆದರೆ ಸಂಯೋಜಕರು, ಕೆಎಸ್‌ಇಟಿ (KSET) ಕೇಂದ್ರ, ಮೈಸೂರು ಇಲ್ಲಿಗೆ ಕಳುಹಿಸುವಂತಿಲ್ಲ.
11. ಅರ್ಜಿಗಳನ್ನು ಸಲ್ಲಿಸಲು ನಿಗದಿ ಪಡಿಸಿದ ದಿನಾಂಕದ(i.e.ಸೆಪ್ಟೆಂಬರ್ ೧೦, ೨೦೧೮) ನಂತರ ಬರುವ ಅರ್ಜಿಯನ್ನು ಸ್ವೀಕರಿಸಲಾಗುವುದಿಲ್ಲ.
12. ಅರ್ಜಿಯನ್ನು **Online ಮೂಲಕ** ಸಲ್ಲಿಸುವುದು ಕಡ್ಡಾಯ. ಅರ್ಜಿಗಳನ್ನು **Online** ನಲ್ಲಿ ಸಲ್ಲಿಸದೇ ನೇರವಾಗಿ ನೋಡಲ್ ಅಧಿಕಾರಿಗಳ ಪರೀಕ್ಷಾ ಕೇಂದ್ರಗಳಿಗೆ ಸಲ್ಲಿಸುವಂತಹ ಅರ್ಜಿಗಳನ್ನು ಒಪ್ಪಿಕೊಳ್ಳುವುದಿಲ್ಲ.
13. ಭರ್ತಿ ಮಾಡಿದ ಅರ್ಜಿಯಲ್ಲಿರುವ ಘೋಷಣೆಗೆ ಅಭ್ಯರ್ಥಿಗಳು ಮರೆಯದೆ ಸಹಿ ಮಾಡಿರಬೇಕು. ಘೋಷಣೆಗೆ ಸಹಿ ಮಾಡದ ಅಭ್ಯರ್ಥಿಯ ಅರ್ಜಿಯನ್ನು ತಿರಸ್ಕರಿಸಲಾಗುವುದು.
14. ಈ ಕೆಳಕಂಡ ಮಾಹಿತಿ / ದೃಢೀಕೃತ ದಾಖಲೆಗಳನ್ನು ಪೂರೈಸದ ಅರ್ಜಿಗಳನ್ನು ತಿರಸ್ಕರಿಸಲಾಗುವುದು.
 - a. ಸರಿಯಾದ ಪರೀಕ್ಷಾ ಕೇಂದ್ರದ ಆಯ್ಕೆ
 - b. ಸರಿಯಾದ ವಿಷಯದ ಆಯ್ಕೆ
 - c. SC, ST, Cat-I, IIA, IIB, IIIA, IIIB ಮತ್ತು PWD ಗೆ ಆಧಾರವುಳ್ಳ ಪ್ರವರ್ಗ ಪ್ರಮಾಣಪತ್ರದ ಪ್ರತಿ.
(ಅಭ್ಯರ್ಥಿಗಳು ಸರಿಯಾದ ಪ್ರವರ್ಗ ಪ್ರಮಾಣಪತ್ರದ ಪ್ರತಿಯನ್ನು ಮುದ್ರಿತ ಅರ್ಜಿಯೊಂದಿಗೆ ಸಲ್ಲಿಸಿರುವುದಿಲ್ಲವೋ ಅಂತಹ ಅಭ್ಯರ್ಥಿಗಳ ಫಲಿತಾಂಶವನ್ನು ತಡೆಹಿಡಿಯಲಾಗುವುದು).

(ಸೂಚನೆ: ಆನ್‌ಲೈನ್ ಅರ್ಜಿಯಲ್ಲಿ ಸೂಚಿಸುವ ಪ್ರವರ್ಗವೇ ಅಂತಿಮವಾಗಿರುತ್ತದೆ. ಯಾವುದೇ ಕಾರಣಕ್ಕೂ ಮುಂದೆ ಪ್ರವರ್ಗದ ಬದಲಾವಣೆ ಮಾಡುವ ಕೋರಿಕೆಯನ್ನು ಪರಿಗಣಿಸಲಾಗುವುದಿಲ್ಲ).
15. ಅಪೂರ್ಣ ಅರ್ಜಿಗಳನ್ನು ತಿರಸ್ಕರಿಸಲಾಗುವುದು.
16. ಯಾವುದೇ ರೀತಿಯ ನಕಾರಾತ್ಮಕ (**Negative mark**) ಅಂಕಗಳು ಇರುವುದಿಲ್ಲ.
17. ಅಭ್ಯರ್ಥಿಯು ಪ್ರವೇಶ ಪತ್ರದ ಜೊತೆಗೆ ತಮ್ಮ ಭಾವಚಿತ್ರವಿರುವ ಐಡಿ ಕಾರ್ಡನ್ನು ತಪ್ಪದೇ ಪರೀಕ್ಷಾ ಕೊಠಡಿಗೆ ತೆಗೆದುಕೊಂಡು ಹೋಗಬೇಕು. ಪ್ರವೇಶ ಪತ್ರವನ್ನು ತರದ ಅಭ್ಯರ್ಥಿಗೆ ಪರೀಕ್ಷೆ ತೆಗೆದುಕೊಳ್ಳಲು ಅವಕಾಶವನ್ನು ಕೊಡಲಾಗುವುದಿಲ್ಲ.
18. ಯಾವುದೇ ತರಹದ ಕ್ಯಾಲ್ಕುಲೇಟರ್, ಸೆಲ್‌ಫೋನ್, ಪೇಜರ್, ಮೊಬೈಲ್ ಹಾಗೂ ಇತರೆ ಸಂಬಂಧಿಸಿದ ಎಲೆಕ್ಟ್ರಾನಿಕ್ ಉಪಕರಣಗಳನ್ನು ಪರೀಕ್ಷಾಕೇಂದ್ರ/ಕೊಠಡಿಗೆ ತರಲು ಅನುಮತಿ ಇರುವುದಿಲ್ಲ.
19. ಅಭ್ಯರ್ಥಿಯು ಪರೀಕ್ಷಾ ಕೊಠಡಿ/ಪರೀಕ್ಷಾ ಮೇಲ್ವಿಚಾರಕರು ನೀಡುವ ಸೂಚನೆಯನ್ನು ಗಮನವಿಟ್ಟು ಕೇಳಿಸಿಕೊಳ್ಳಬೇಕು. ಪರೀಕ್ಷಾ ಮೇಲ್ವಿಚಾರಕರು ಅಥವಾ ಪರೀಕ್ಷಾ ಕಾರ್ಯದಲ್ಲಿ ತೊಡಗಿರುವ ಸಿಬ್ಬಂದಿಗಳೊಂದಿಗೆ ವಾದಿಸಬಾರದು. ಸೂಚನೆಯನ್ನು ಅನುಸರಿಸದ ಅಭ್ಯರ್ಥಿಗಳ ವರ್ತನೆಯನ್ನು

ದುಷ್ಪವರ್ತನೆ ಎಂದು ಪರಿಗಣಿಸಲಾಗುವುದು ಮತ್ತು ಅವನ/ಅವಳ ಫಲಿತಾಂಶವನ್ನು ಪ್ರಕಟಿಸಲಾಗುವುದಿಲ್ಲ.

20. ಅಭ್ಯರ್ಥಿಯು ಪರೀಕ್ಷಾ ಕೊಠಡಿ ಅಥವಾ ಹಾಲ್‌ನಲ್ಲಿ ಇತರರ ಜೊತೆ ಯಾವ ವಿಷಯವನ್ನೂ ಸಹ ಮಾತನಾಡಬಾರದು ಮತ್ತು ಚರ್ಚಿಸಬಾರದು. ಅಭ್ಯರ್ಥಿಯು ಪರೀಕ್ಷಾ ಅವಧಿಯಲ್ಲಿ ಮೌನವಾಗಿರಬೇಕು. ಮೇಲಿನ ಸೂಚನೆಗಳನ್ನು ಪಾಲಿಸದೇ ಇರುವ ಅಭ್ಯರ್ಥಿಯ ನಡೆಯನ್ನು ದುಷ್ಪವರ್ತನೆ ಎಂದು ಪರಿಗಣಿಸಲಾಗುವುದು ಮತ್ತು ಅವನ/ಅವಳ ಫಲಿತಾಂಶವನ್ನು ಘೋಷಿಸಲಾಗುವುದಿಲ್ಲ.
21. ಅಭ್ಯರ್ಥಿಗಳು ಪ್ರವೇಶ ಪತ್ರದಲ್ಲಿ ಅಥವಾ ಇತರ ಕಾಗದಗಳ ಮೇಲೆ ಏನನ್ನು ಬರೆಯಲು ಅವಕಾಶವಿರುವುದಿಲ್ಲ.
22. ಪರೀಕ್ಷೆಯನ್ನು ಸುಸೂತ್ರವಾಗಿ ಮತ್ತು ನ್ಯಾಯೋಚಿತವಾಗಿ ನಡೆಸಲು ಅಭ್ಯರ್ಥಿಯನ್ನು ಪರೀಕ್ಷಾ ಕೇಂದ್ರದ ಮುಖ್ಯ ಪ್ರವೇಶ ದ್ವಾರದಲ್ಲಿ ಪರಿಶೀಲಿಸಿದ ನಂತರ ಪರೀಕ್ಷಾ ಕೇಂದ್ರಕ್ಕೆ ಪ್ರವೇಶ ನೀಡಲಾಗುವುದು. ಅಭ್ಯರ್ಥಿಯು ಪರೀಕ್ಷೆಗೆ 2ಗಂಟೆ 30ನಿಮಿಷ ಮುಂಚಿತವಾಗಿ ಪರೀಕ್ಷಾ ಕೇಂದ್ರದಲ್ಲಿ ಹಾಜರಿದ್ದು, ಪರೀಕ್ಷಾ ಮೇಲ್ವಿಚಾರಕರು ಹೇಳುವ ಸೂಚನೆಯನ್ನು ಪಾಲಿಸಬೇಕು. ಮೊದಲನೇ ಅವಧಿಯಲ್ಲಿ 10.00 ಗಂಟೆಯ ಮೊದಲು ಮತ್ತು ಎರಡನೇ ಅವಧಿಯಲ್ಲಿ 1.00 ಗಂಟೆಗೆ ಮೊದಲು ಅಭ್ಯರ್ಥಿಯನ್ನು ಪರೀಕ್ಷಾ ಕೊಠಡಿಯಿಂದ ಹೊರಗೆ ಹೋಗಲು ಅನುಮತಿ ನೀಡಲಾಗುವುದಿಲ್ಲ.
23. ಅಭ್ಯರ್ಥಿಗಳು ಪ್ರಶ್ನೆ ಪುಸ್ತಿಕೆಯ ಜೊತೆಗೆ ನೀಡಲಾದ ಓ.ಎಮ್.ಆರ್ (OMR) ಹಾಳೆಯಲ್ಲಿಯೇ ಉತ್ತರಗಳನ್ನು ಗುರುತಿಸಬೇಕು.
24. ಅಭ್ಯರ್ಥಿಗಳು ಪತ್ರಿಕೆ-I ಮತ್ತು ಪತ್ರಿಕೆ-IIರ ಓ.ಎಮ್.ಆರ್ ಪ್ರತಿಯನ್ನು ಕೊಠಡಿಯ ಮೇಲ್ವಿಚಾರಕರಿಂದ ಹಿಂಪಡೆದ ನಂತರವೇ ಪರೀಕ್ಷಾ ಕೊಠಡಿಯಿಂದ ನಿರ್ಗಮಿಸುವುದು. ಅಭ್ಯರ್ಥಿಗಳು ಪರೀಕ್ಷೆ ಮುಗಿದ ನಂತರ ಪತ್ರಿಕೆ-I ಮತ್ತು ಪತ್ರಿಕೆ-IIರ ಪ್ರಶ್ನೆ ಪತ್ರಿಕೆಗಳನ್ನು ಹಾಗೂ ಕಾರ್ಬನ್ ಓ.ಎಮ್.ಆರ್‌ನ ಪ್ರತಿಯನ್ನು ತಮ್ಮೊಂದಿಗೆ ತೆಗೆದುಕೊಂಡು ಹೋಗಬಹುದು. ಕಾರ್ಬನ್ ಪ್ರತಿಯನ್ನು ಕೆ.ಎಸ್.ಇ.ಟಿ. ಫಲಿತಾಂಶ ಪ್ರಕಟಿಸುವ ಅವಧಿಯವರೆಗೂ ತಮ್ಮ ಬಳಿ ಇಟ್ಟುಕೊಳ್ಳುವುದು.
25. ವಿಕಲಚೇತನ ಅಭ್ಯರ್ಥಿಗಳು (PWD) –VH (ದೃಷ್ಟಿದೋಷವುಳ್ಳ) PH (ಅಂಗವಿಕಲ) ಪತ್ರಿಕೆ-I ಕ್ಕೆ 20 ನಿಮಿಷಗಳು ಮತ್ತು ಪತ್ರಿಕೆ-II ಕ್ಕೆ 40 ನಿಮಿಷಗಳ ಹೆಚ್ಚುವರಿ ಕಾಲಾವಧಿಯನ್ನು ನೀಡಲಾಗುವುದು. ಸ್ವತಃ ಪರೀಕ್ಷೆ ಬರೆಯಲಾಗದ ಅಭ್ಯರ್ಥಿಗಳಿಗೆ ಅವರು ಆಯ್ದುಕೊಂಡ ವಿಷಯವನ್ನು ಪದವಿ ಹಂತದಲ್ಲಿ ವ್ಯಾಸಂಗ / ಅಧ್ಯಯನ ಮಾಡಿರದ ಒಬ್ಬ ಪದವೀಧರ ಬರವಣಿಗೆದಾರರ ನೆರವನ್ನು ನೀಡಲಾಗುವುದು. ಬರವಣಿಗೆದಾರರ ನೆರವನ್ನು ಪಡೆಯಬಯಸುವವರು ಪರೀಕ್ಷೆಗೆ 10 ದಿನಗಳ ಮುನ್ನವೇ ಆಯಾ ಪರೀಕ್ಷಾ ಕೇಂದ್ರದ ನೋಡಲ್ ಅಧಿಕಾರಿಯವರಿಗೆ ಲಿಖಿತ ಮನವಿ ಸಲ್ಲಿಸಬೇಕು. ಸ್ವತಃ ಬರಹಗಾರರನ್ನು ಕರೆತರುವ ಅಭ್ಯರ್ಥಿಗಳು ಬರಹಗಾರರ ವಿದ್ಯಾರ್ಹತೆಗೆ ಸಂಬಂಧಪಟ್ಟ ಅಂಕಪಟ್ಟಿಗಳು ಮತ್ತು ಲಿಖಿತ ಪತ್ರದೊಂದಿಗೆ 10 ದಿನಗಳ ಮುನ್ನವೇ ಬರಹಗಾರರನ್ನು ಆಯಾ ಪರೀಕ್ಷಾ ಕೇಂದ್ರದ ನೋಡಲ್ ಅಧಿಕಾರಿಯವರಿಗೆ ಭೇಟಿ ಮಾಡಿಸಿ ಅವರ ಒಪ್ಪಿಗೆಯನ್ನು ಪಡೆಯಬೇಕು. ಹೆಚ್ಚಿನ ಅವಧಿ ಹಾಗೂ ಬರವಣಿಗೆದಾರರನ್ನು ಇತರ ಅಂಗವಿಕಲ ಅಭ್ಯರ್ಥಿಗಳಿಗೆ ಒದಗಿಸಲಾಗುವುದಿಲ್ಲ.

26. ಅಭ್ಯರ್ಥಿಗಳಿಗೆ ಕೆಎಸ್ಇಟಿ (KSET) ಪರೀಕ್ಷೆಯ ಪೂರ್ಣಮಾಹಿತಿಯನ್ನು ಕೆಎಸ್ಇಟಿ ಅಂತರ್ಜಾಲದಲ್ಲಿ <http://kset.uni-mysore.ac.in> ಅಭ್ಯರ್ಥಿಯ ಮಾರ್ಗದರ್ಶನ, ಮಾದರಿ ಓ.ಎಮ್.ಆರ್ ಮತ್ತು ಅದನ್ನು ಬಳಸುವ ರೀತಿಯನ್ನು ತಿಳಿಸಲಾಗಿರುತ್ತದೆ ಹಾಗೂ ಅಭ್ಯರ್ಥಿಗಳಿಗೆ ಅಂಚೆ ಮೂಲಕ ಯಾವುದೇ ಮಾಹಿತಿಯ ಪ್ರತಿಯನ್ನು ನೀಡಲಾಗುವುದಿಲ್ಲ.
27. ಕೆಎಸ್ಇಟಿ (KSET) ಕೇಂದ್ರವು ಉತ್ತೀರ್ಣ/ಅನುತ್ತೀರ್ಣಗೊಂಡ ಅಭ್ಯರ್ಥಿಗಳಿಗೆ ಯಾವುದೇ ಅಂಕಪಟ್ಟಿಯನ್ನು ನೀಡುವುದಿಲ್ಲ.
28. ಮರುಮೌಲ್ಯಮಾಪನಕ್ಕೆ ಅಥವಾ ಮರು ಎಣಿಕೆಗೆ ಅವಕಾಶವಿರುವುದಿಲ್ಲ.
29. ಕೆಎಸ್ಇಟಿ ಪರೀಕ್ಷೆಯ ತಾತ್ಕಾಲಿಕ ಕೀ ಉತ್ತರಗಳನ್ನು ಕೆಎಸ್ಇಟಿ ಅಂತರ್ಜಾಲದಲ್ಲಿ ಪ್ರಕಟಿಸಲಾಗುವುದು. <http://kset.uni-mysore.ac.in> ತಾತ್ಕಾಲಿಕ ಕೀ ಉತ್ತರಗಳಲ್ಲಿ ತೃಪ್ತಿ ಹೊಂದದ ಅಭ್ಯರ್ಥಿಗಳು ಅರ್ಜಿ ಸಲ್ಲಿಸುವ ಮೂಲಕ ಸವಾಲು ಹಾಕಬಹುದು. ಪ್ರತಿ ಪ್ರಶ್ನೆಗೆ ರೂ.1000/- ಮೊತ್ತವನ್ನು ಪಾವತಿಸಬೇಕು ಹಾಗೂ ಯಾವುದೇ ಸಂದರ್ಭದಲ್ಲಿ ಸಹ ಹಣವನ್ನು ಹಿಂದಿರುಗಿಸಲಾಗುವುದಿಲ್ಲ. ಸವಾಲುಗಳ ಮೇಲಿನ ಕೆಎಸ್ಇಟಿ ನಿರ್ಧಾರವೇ ಅಂತಿಮವಾಗಿರುತ್ತದೆ ಮತ್ತು ಅಂತಿಮ ಉತ್ತರ ಕೀಗಳ ಆಧಾರದ ಮೇಲೆ ಉತ್ತರಗಳನ್ನು ಅಂತರ್ಜಾಲದಲ್ಲಿ ಪ್ರಕಟಿಸಿ ನಂತರ ಅಂತಿಮ ಕೆ-ಸೆಟ್ ಫಲಿತಾಂಶವನ್ನು ಪ್ರಕಟಿಸಲಾಗುವುದು.
30. ಅಭ್ಯರ್ಥಿಗಳು ಕೆಎಸ್ಇಟಿ (KSET) ಪರೀಕ್ಷೆಗೆ ಸಂಬಂಧಪಟ್ಟಂತೆ ಬಿಡುಗಡೆಗೊಳಿಸಿದ ಉತ್ತರಗಳ ಆಕ್ಷೇಪಣೆಗೆ ಸ್ವೀಕರಿಸಿ ಅಂತಿಮ ಉತ್ತರವನ್ನು ನೀಡಿ ಅಂತಿಮ ಫಲಿತಾಂಶವನ್ನು ಪ್ರಕಟಿಸಿದ ನಂತರ ಅಭ್ಯರ್ಥಿಗಳು ಪುನಃ ಆಕ್ಷೇಪಣೆಯನ್ನು ಸಲ್ಲಿಸಲು ಅವಕಾಶವಿರುವುದಿಲ್ಲ.
31. ಎಲ್ಲಾ ವಿಷಯದಲ್ಲೂ ಕೆಎಸ್ಇಟಿ ಪ್ರಾಧಿಕಾರದ ನಿರ್ಣಯವೇ ಅಂತಿಮವಾಗಿರುತ್ತದೆ.
32. ಅಧಿಸೂಚನೆಯಲ್ಲಿ ಯಾವುದೇ ಬದಲಾವಣೆಗಳಾದಲ್ಲಿ ಅದು ಯು.ಜಿ.ಸಿ.ಯ ನಿಯಮಗಳಿಗೆ ಒಳಪಟ್ಟಿರುತ್ತದೆ.
33. ಪರೀಕ್ಷೆಗೆ ಸಂಬಂಧಪಟ್ಟ ಯಾವುದೇ ವಿವಾದಗಳಿದ್ದಲ್ಲಿ, ಮಾನ್ಯ ಕರ್ನಾಟಕ ಉಚ್ಚನ್ಯಾಯಾಲಯದ (High Court) ವ್ಯಾಪ್ತಿಗೆ ಒಳಪಟ್ಟಿರುತ್ತದೆ.

ಅರ್ಜಿಯೊಂದಿಗೆ ಸಲ್ಲಿಸಬೇಕಾದ ಅಡಕಗಳು.

- ಅಭ್ಯರ್ಥಿಯು ಈ ಕೆಳಕಂಡ ದಾಖಲೆಗಳನ್ನು ಭರ್ತಿಮಾಡಿದ **Online ಅರ್ಜಿಯ ಮುದ್ರಿತ** ಅರ್ಜಿಯೊಂದಿಗೆ ಅಭ್ಯರ್ಥಿಯು ಸಂಬಂಧಪಟ್ಟ ಪರೀಕ್ಷಾ ಕೇಂದ್ರದ ನೋಡಲ್ ಅಧಿಕಾರಿಗಳಿಗೆ A-4 ಅಳತೆಯ ಕಾಗದದಲ್ಲಿ ಮುದ್ರಿಸಿ ಸಲ್ಲಿಸಬೇಕು.
 - ಅರ್ಜಿ (ಒಂದು ಪ್ರತಿ)
 - ಹಾಜರಾತಿ ಪತ್ರ (ಒಂದು ಪ್ರತಿ)
- ಬ್ಯಾಂಕ್ ಚಲನ್ ಪ್ರತಿ (Xerox copy) ಅಥವಾ ಆನ್‌ಲೈನ್ ಪಾವತಿಯ ರಶೀದಿ.

iii. ಅಭ್ಯರ್ಥಿಗಳು ಗೆಜೆಟೆಡ್ ಅಧಿಕಾರಿಗಳಿಂದ ಧೃಡೀಕರಣಗೊಳಿಸಿದ SC/ST, ಪ್ರವರ್ಗ-1, IIA, IIB, IIIA, IIIB ಜಾತಿ ಮತ್ತು ಆದಾಯ ಪ್ರಮಾಣಪತ್ರ ಮತ್ತು ಅ.ವಿ.ಚೀ[PWD] ಪ್ರಮಾಣಪತ್ರವನ್ನು ಅರ್ಜಿಯೊಂದಿಗೆ ಲಗತ್ತಿಸಬೇಕು.

iv. ಅಭ್ಯರ್ಥಿಯ ಹೆಸರು ಮತ್ತು ತಂದೆ ತಾಯಿಯ ಹೆಸರನ್ನು ಪರಿಶೀಲಿಸುವುದಕ್ಕಾಗಿ ಧೃಡೀಕೃತಗೊಂಡಿರುವ SSLC ಅಂಕಪಟ್ಟಿಯನ್ನು ಕಡ್ಡಾಯವಾಗಿ ಸಲ್ಲಿಸಬೇಕು. ಒಂದು ವೇಳೆ ಹೆಸರು ಬದಲಾವಣೆಯಾಗಿದ್ದಲ್ಲಿ, ಅದಕ್ಕೆ ಸಂಬಂಧಪಟ್ಟ ದಾಖಲೆಗಳನ್ನು ಲಗತ್ತಿಸುವುದು.

v. ಅಂತಿಮ ವರ್ಷದ ಸ್ನಾತಕೋತ್ತರ ಪದವಿಯ ಧೃಡೀಕೃತ ಅಂಕಪಟ್ಟಿಯ ಪ್ರತಿ.

ಅರ್ಜಿಗಳನ್ನು ಆನ್‌ಲೈನ್‌ನಲ್ಲಿ ಭರ್ತಿಮಾಡುವಾಗ ಹಾಗೂ ಮುದ್ರಿತ ಅರ್ಜಿಯನ್ನು ನೋಡಲ್ ಕೇಂದ್ರಕ್ಕೆ ಸಲ್ಲಿಸುವಾಗ ಗಮನಿಸಬೇಕಾದ ವಿವರಗಳು:

ಆನ್‌ಲೈನ್ ಮೂಲಕ ಅರ್ಜಿಯನ್ನು ಭರ್ತಿಮಾಡುವಾಗ ಈ ಕೆಳಗಿನ ಅಂಶಗಳನ್ನು ಖಚಿತಪಡಿಸಿಕೊಳ್ಳಬೇಕೆಂದು ಸೂಚನೆಗಳನ್ನು ನೀಡಲಾಗಿದೆ.

- i. ಪ್ರಕಟಣೆಯಲ್ಲಿರುವಂತೆ 'ಅರ್ಹತಾ ನಿಯಮಗಳನ್ನು' ಅಭ್ಯರ್ಥಿಗಳು ಪೂರೈಸಿರುವ ಬಗ್ಗೆ ಪರಿಶೀಲಿಸಿಕೊಳ್ಳಬೇಕು.
- ii. SC/ST ಮತ್ತು ಪ್ರವರ್ಗ-I, IIA, IIB, IIIA, IIIB ಮತ್ತು PWD, ಅಭ್ಯರ್ಥಿಗಳು ಸಂಬಂಧಿಸಿದ ಮೀಸಲಾತಿಯನ್ನು ಸರಿಯಾಗಿ ನಿಗದಿಪಡಿಸಿದ ಕಾಲದಲ್ಲಿ ಭರ್ತಿ ಮಾಡಲಾಗಿದೆಯೋ ಅಥವಾ ಇಲ್ಲವೋ ಎಂಬುದನ್ನು ಪರೀಕ್ಷಿಸಿಕೊಳ್ಳಬೇಕು.
- iii. ಸರಿಯಾದ ವಿಷಯ ಹಾಗೂ ಪರೀಕ್ಷಾ ಕೇಂದ್ರವನ್ನು ಮತ್ತು ಕೋಡ್ ಆಯ್ಕೆ ಮಾಡಿ ಸಂಬಂಧಿಸಿದ ಕಾಲಗಳನ್ನು ಭರ್ತಿಮಾಡಿದೆಯೋ ಇಲ್ಲವೋ ಎಂಬುದನ್ನು ಗಮನಿಸಿಕೊಳ್ಳಬೇಕು.
- iv. **PWD** ಅಭ್ಯರ್ಥಿಗಳು ಸಂಬಂಧಿಸಿದ ಕಾಲನ್ನು **Online**ನ ಅರ್ಜಿಯಲ್ಲಿ ಭರ್ತಿಮಾಡಲಾಗಿದೆಯೇ ಇಲ್ಲವೋ ಎಂಬುದನ್ನು ಖಚಿತಪಡಿಸಿಕೊಳ್ಳಬೇಕು. ಕೇವಲ PWD ಅಭ್ಯರ್ಥಿಗಳು ಮಾತ್ರ ಈ ಕಾಲನ್ನು ಭರ್ತಿಮಾಡಬಹುದು.
- v. ಆನ್‌ಲೈನ್ ಅರ್ಜಿ, ಹಾಜರಾತಿ ಪತ್ರ ಮತ್ತು ಪ್ರವೇಶ ಪತ್ರಕ್ಕೆ ಸಹಿ ಮಾಡಲಾಗಿದೆಯೋ ಇಲ್ಲವೋ ಎಂಬುದನ್ನು ಗಮನಿಸಬೇಕು.
- vi. ಸಂಬಂಧಿಸಿದ ಪರೀಕ್ಷಾ ಕೇಂದ್ರಕ್ಕೆ ಮುದ್ರಿತ **Online** ಅರ್ಜಿಯನ್ನು ಸಲ್ಲಿಸುವಾಗ ಅರ್ಜಿಯೊಂದಿಗೆ ಅವಶ್ಯಕತೆಯಿರುವ ದಾಖಲೆಗಳನ್ನು ಲಗತ್ತಿಸಿದೆಯೇ, ಇಲ್ಲವೇ ಎಂಬುದನ್ನು ಗಮನಿಸಬೇಕು.
- vii. ಸಲ್ಲಿಸಿರುವ ಮುದ್ರಿತ **Online** ಅರ್ಜಿಯೊಂದಿಗೆ ಲಗತ್ತಿಸಿರುವ ದಾಖಲೆ ಪ್ರತಿಗಳನ್ನು ಅಭ್ಯರ್ಥಿಗಳು ತಮ್ಮ ಹಿತದೃಷ್ಟಿಯಿಂದ ತಪ್ಪೋ ಒಂದು ಪ್ರತಿಯನ್ನು ಇಟ್ಟುಕೊಳ್ಳಬೇಕು.
- viii. ಸ್ನಾತಕೋತ್ತರ ಪದವಿಯ ಅಂತಿಮ ವರ್ಷದ ಅಂಕಪಟ್ಟಿಯನ್ನು ಲಗತ್ತಿಸಬೇಕು, ಒಂದು ವೇಳೆ ಸ್ನಾತಕೋತ್ತರ ಪದವಿಯ ಅಂಕಪಟ್ಟಿಯನ್ನು / ಮೊದಲನೆ ವರ್ಷದ ಅಥವಾ ಮೊದಲನೇ ಮತ್ತು ಎರಡನೇ ಸೆಮಿಸ್ಟರ್‌ನಲ್ಲಿ ತೇರ್ಗಡೆಯಾಗಿರುವ ಅಂಕಪಟ್ಟಿಯನ್ನು ಲಗತ್ತಿಸಿದೆಯೋ, ಇಲ್ಲವೋ ಎಂಬುದನ್ನು ಗಮನಿಸಬೇಕು.

- ix. ಬ್ಯಾಂಕ್ ಚಲನ್ ಪ್ರತಿ (Xerox copy) ಅಥವಾ ಆನ್‌ಲೈನ್ ಪಾವತಿಯ ರಶೀದಿಯನ್ನು ಅರ್ಜಿಯ ಜೊತೆ ಲಗತ್ತಿಸಲಾಗಿದೆಯೇ ಅಥವಾ ಇಲ್ಲವೋ ಎಂಬುದನ್ನು ಗಮನಿಸಿ.
- x. SC/ST / PWD ಮತ್ತು Cat-1, IIA, IIB, IIIA, IIIB ಅಭ್ಯರ್ಥಿಗಳಾಗಿದ್ದರೇ, ಜಾತಿ ಹಾಗೂ ಆದಾಯ ಮತ್ತು ಪ್ರವರ್ಗ ಪ್ರಮಾಣಪತ್ರಗಳನ್ನು ಪ್ರಕಟಣೆಯಲ್ಲಿ ನಮೂದಿಸಿರುವ ದಿನಾಂಕದೊಳಗೆ ಮಾಡಿಸಿ ದೃಢೀಕರಿಸಿದ ಪ್ರತಿಗಳನ್ನು ಲಗತ್ತಿಸಲಾಗಿದೆಯೇ ಅಥವಾ ಇಲ್ಲವೇ ಎಂಬುದನ್ನು ಗಮನಿಸಬೇಕು.
- xi. ಅರ್ಜಿಯ ಭಾವಚಿತ್ರವನ್ನು ಮುದ್ರಿತ ಭಾವಚಿತ್ರವಿರುವುದರ ಕೆಳಗೆ ಇರುವ ಸ್ಥಳದಲ್ಲೇ ಲಗತ್ತಿಸಬೇಕು ಮತ್ತು ಗೆಚೆಟೆಡ್ ಅಧಿಕಾರಿಗಳಿಂದ ದೃಢೀಕರಿಸಬೇಕು.

ಪ್ರಕಟಣೆಯ ಮುದ್ರಣದಲ್ಲಿ ಯಾವುದೇ ಲೋಪದೋಷಗಳು ಕಂಡುಬಂದಲ್ಲಿ ಕೆಎಸ್‌ಇಟಿ ಕೇಂದ್ರವು ಜವಾಬ್ದಾರಿಯಲ್ಲ.

ಕೆ-ಸೆಟ್ ಪರೀಕ್ಷೆ ಡಿಸೆಂಬರ್ - ೨೦೧೮ ರ ಕಾಲಾವಧಿ ವೇಳಾಪಟ್ಟಿ

ವಿವರಗಳು	ಪತ್ರಿಕೆ - ೧	ಪತ್ರಿಕೆ - ೨
ಪರೀಕ್ಷೆ ನಡೆಯುವ ದಿನಾಂಕ	೩೦.೧೨.೨೦೧೮ (ಭಾನುವಾರ)	೩೦.೧೨.೨೦೧೮ (ಭಾನುವಾರ)
ಪರೀಕ್ಷಾ ಕೊಠಡಿ ಒಳಗೆ ಪ್ರವೇಶ	೦೭.೦೦ ಬೆಳಿಗ್ಗೆ (ಭಾ.ಮಾ.ಕಾ)	೧೦.೪೫ ಬೆಳಿಗ್ಗೆ (ಭಾ.ಮಾ.ಕಾ)
ಪರೀಕ್ಷಾ ಪ್ರಶ್ನೆ ಪುಸ್ತಕ ವಿತರಣೆ	೦೯.೧೫ ಬೆಳಿಗ್ಗೆ (ಭಾ.ಮಾ.ಕಾ)	೧೦.೫೦ ಬೆಳಿಗ್ಗೆ (ಭಾ.ಮಾ.ಕಾ)
ಪರೀಕ್ಷಾ ಪ್ರಶ್ನೆ ಪುಸ್ತಕ ತೆರವುಗೊಳಿಸಿ ಒ.ಎಂ.ಆರ್. ಹಾಳೆಯನ್ನು ಬೇರ್ಪಡಿಸಿ ಹೊರಗೆ ತೆಗೆಯುವುದು	೦೯.೨೫ ಬೆಳಿಗ್ಗೆ (ಭಾ.ಮಾ.ಕಾ)	೧೦.೫೦ ಬೆಳಿಗ್ಗೆ (ಭಾ.ಮಾ.ಕಾ)
ಪರೀಕ್ಷಾ ಕೊಠಡಿ ಒಳಗೆ ಪ್ರವೇಶ ಮಾಡಲು ಅಂತಿಮ ಕಾಲಾವಧಿ	೦೯.೩೦ ಬೆಳಿಗ್ಗೆ (ಭಾ.ಮಾ.ಕಾ)	೧೧.೦೦ ಬೆಳಿಗ್ಗೆ (ಭಾ.ಮಾ.ಕಾ)
ಪರೀಕ್ಷೆ ಪ್ರಾರಂಭ	೦೯.೩೦ ಬೆಳಿಗ್ಗೆ (ಭಾ.ಮಾ.ಕಾ)	೧೧.೦೦ ಬೆಳಿಗ್ಗೆ (ಭಾ.ಮಾ.ಕಾ)
ಪರೀಕ್ಷೆ ಮುಕ್ತಾಯ	೧೦.೩೦ ಬೆಳಿಗ್ಗೆ (ಭಾ.ಮಾ.ಕಾ)	೦೧.೦೦ ಮಧ್ಯಾಹ್ನ (ಭಾ.ಮಾ.ಕಾ)

[ಭಾ.ಮಾ.ಕಾ - ಭಾರತೀಯ ಮಾನಕ ಕಾಲಮಾನ]

ಪ್ರಶ್ನೆ ಪುಸ್ತಕ ಮತ್ತು ಉತ್ತರಿಸಲು ಉಪಯೋಗಿಸುವ ಒ.ಎಂ.ಆರ್. ಹಾಳೆಯನ್ನು ಉಪಯೋಗಿಸುವಾಗ ಪಾಲಿಸಬೇಕಾದ ಸೂಚನೆಗಳು:

ವಿತರಣೆ ಮಾಡಿದ ಪ್ರಶ್ನೆ ಪತ್ರಿಕಾ ಪುಸ್ತಕಿಗೆ ಮುದ್ರಿತ ಮುಚ್ಚಳಿಕೆ(Seal) ಆಗಿದೆಯೇ ಎಂಬುದನ್ನು ಖಚಿತಪಡಿಸಿಕೊಳ್ಳಬೇಕು. ಪುಸ್ತಕ ಒಳಗಡೆ ಉತ್ತರಿಸುವ ಒ.ಎಂ.ಆರ್. (OMR) ಇದೆಯೋ ಇಲ್ಲವೋ ಎಂಬುದನ್ನು ಸಹ ಖಚಿತಪಡಿಸಿಕೊಳ್ಳಬೇಕು. ಪುಸ್ತಕ ಮಾಡಿರುವ ಮುದ್ರಿತ ಮುಚ್ಚಳಿಕೆ(Seal) ಯನ್ನು ಕೊಠಡಿಯ ಮೇಲ್ವಿಚಾರಕರು ಸೂಚನೆ ನೀಡಿದ ನಂತರ ತೆರೆದು ಉತ್ತರಿಸುವ ಒ.ಎಂ.ಆರ್.ಹಾಳೆಯನ್ನು ಬೇರ್ಪಡಿಸಿಕೊಳ್ಳಬೇಕು, ಮೇಲ್ವಿಚಾರಕರು ಸೂಚನೆ ನೀಡುವ ಮುಂಚೆ ಯಾವುದೇ ಕಾರಣಕ್ಕೂ ಪ್ರಶ್ನೆ ಪತ್ರಿಕೆ ಮತ್ತು ಉತ್ತರಿಸುವ ಒ.ಎಂ.ಆರ್. ಪುಸ್ತಕಿಯನ್ನು ತೆರೆಯಬಾರದು. ಅಭ್ಯರ್ಥಿಗಳು ಪ್ರಶ್ನೆ ಪತ್ರಿಕಾ ಪುಸ್ತಕ ಮತ್ತು ಒ.ಎಂ.ಆರ್. ಹಾಳೆಯ ಅನುಕ್ರಮ ಸಂಖ್ಯೆಯನ್ನು ಗಮನಿಸಿ ರುಜುವಾತು ಮಾಡಿಕೊಳ್ಳಬೇಕು. ಒಂದು ಪಕ್ಷದಲ್ಲಿ ಅನುಕ್ರಮಸಂಖ್ಯೆಯಲ್ಲಿ ವ್ಯತ್ಯಾಸಗಳು ಕಂಡುಬಂದಲ್ಲಿ ತಕ್ಷಣವೇ ಕೊಠಡಿಯ ಮೇಲ್ವಿಚಾರಕರಿಗೆ ಹಿಂದಿರುಗಿಸಿ ಬದಲಿ ಮಾಡಿಕೊಂಡು ಅದೇ ಅನುಕ್ರಮಸಂಖ್ಯೆ ಇರುವ ಪುಸ್ತಕಿಯನ್ನು ಪರೀಕ್ಷಾ ಕೊಠಡಿಯಲ್ಲೇ ಪಡೆದುಕೊಳ್ಳಬೇಕು.

೧. ಪ್ರತಿಯೊಂದು ಪರೀಕ್ಷಾ ಪುಸ್ತಕ ಮತ್ತು ಉತ್ತರಿಸುವ ಒ.ಎಂ.ಆರ್. (OMR) ಹಾಳೆ ಮೇಲ್ಭಾಗದಲ್ಲಿ ಪೂರ್ವ ಮುದ್ರಿತ ಪರೀಕ್ಷಾ ಪುಸ್ತಕ ಸಂಕೇತ (Code) ಎ.ಬಿ.ಸಿ.ಡಿ

(A,B,C,D) ನಮೂನೆಯಲ್ಲಿರುತ್ತದೆ. ಅಭ್ಯರ್ಥಿಗಳು ಪರೀಕ್ಷಾ ಪುಸ್ತಿಕೆ ಮತ್ತು ಒ.ಎಂ.ಆರ್. (OMR) ಹಾಳೆಯಲ್ಲಿ ಪೂರ್ವಮುದ್ರಿತ ಒಂದೇ ನಮೂನೆ ಸಂಕೇತ (Code) ಇದೆಯೋ, ಇಲ್ಲವೋ ಎಂಬುದನ್ನು ಖಚಿತ ಪಡಿಸಿಕೊಳ್ಳಬೇಕು, ವ್ಯತ್ಯಾಸ ಕಂಡುಬಂದಲ್ಲಿ ಕೊಠಡಿ ಮೇಲ್ವಿಚಾರಕರ ಗಮನಕ್ಕೆ ತಂದು ಬದಲಿ ಪುಸ್ತಿಕೆ ಪಡೆದುಕೊಳ್ಳುವುದು.

೨. ಉತ್ತರಿಸಲು ನೀಡಿರುವ (OMR) ಹಾಳೆಯನ್ನು ವಿಶೇಷ ಮಾದರಿಯ ದೃಷ್ಟಿಸಾಧನ ಗಣಕಯಂತ್ರ (Optical Scanner) ದಿಂದ ಮೌಲ್ಯಮಾಪನ ಮಾಡಲಾಗುವುದು.

ಉತ್ತರಿಸಲು ನೀಡಿರುವ ಒ.ಎಂ.ಆರ್. (OMR) ಹಾಳೆಯ ಸಾಲುಗಳಲ್ಲಿ ಕೇಳಿರುವ ಕೆಳಕಂಡ ಮಾಹಿತಿಗಳನ್ನು ಕಪ್ಪು/ನೀಲಿ ಬಾಲ್ ಪಾಯಿಂಟ್ ಪೆನ್ನುಗಳನ್ನು ಮಾತ್ರ ಉಪಯೋಗಿಸಿ ನೀಡಲಾಗಿ ಮತ್ತು ಸರಿಯಾಗಿ ತುಂಬಬೇಕು. ಪೆನ್ನಿಲ್‌ನಿಂದ ತುಂಬುವುದನ್ನು ಕಟ್ಟುನಿಟ್ಟಾಗಿ ನಿಷೇಧಿಸಲಾಗಿದೆ.

೧. ನೋಂದಣಿ ಸಂಖ್ಯೆ

೨. ಅಭ್ಯರ್ಥಿಯ ಹೆಸರು

೩. ತಂದೆಯ ಹೆಸರು

೪. ಕೇಂದ್ರದ ನಂಬರ್

೫. ಪರೀಕ್ಷಾ ಕೇಂದ್ರದ ಹೆಸರು ಮತ್ತು ಸಂಕೇತ

೬. ಅಭ್ಯರ್ಥಿಯ ಸಹಿ

ಉತ್ತರಿಸುವ ಒ.ಎಂ.ಆರ್. (OMR) ಹಾಳೆಯಲ್ಲಿ ಕೇಳಿರುವ ವಿವರಗಳನ್ನು ಮತ್ತು ಪ್ರಶ್ನೆಗಳನ್ನು ಕಪ್ಪು/ನೀಲಿ ಬಾಲ್ ಪೆನ್ನುಗಳಲ್ಲಿ ಗುರುತು ಮತ್ತು ಭರ್ತಿ ಮಾಡುವ ವಿಧಾನಗಳನ್ನು ಈ ಕೆಳಗೆ ನೀಡಿರುವ ನಮೂನೆಯಲ್ಲಿ ಮಾಡಬೇಕು.

೧. ಪ್ರತಿಯೊಂದು ಪ್ರಶ್ನೆಗೆ ೦೪ ಪರ್ಯಾಯ ಉತ್ತರಗಳನ್ನು ಕೊಟ್ಟಿರುತ್ತದೆ. ಕೊಟ್ಟಿರುವ ೦೪ ಪರ್ಯಾಯ ಉತ್ತರಗಳಲ್ಲಿ ಒಂದು ಉತ್ತರವನ್ನು ಮಾತ್ರ ಆಯ್ಕೆ ಮಾಡಿ ಗೋಳಾಕೃತಿ ಆಕಾರದಲ್ಲಿ ಕಪ್ಪು/ನೀಲಿ ಪೆನ್ನಿನಿಂದ ಸ್ಪಷ್ಟವಾಗಿ ಗುರುತು ಮಾಡಬೇಕು.

ಉದಾಹರಣೆಗೆ ಪುಸ್ತಿಕೆಯಲ್ಲಿ ಪ್ರಶ್ನೆಸಂಖ್ಯೆ ೦೫ನ್ನು ಈ ರೀತಿ ಕೇಳಲಾಗಿದೆ.

ತಾಜ್‌ಮಹಲ್ _____ ಸ್ಥಳದಲ್ಲಿ ಕಟ್ಟಲಾಗಿದೆ.

೧. ದೆಹಲಿ

೨. ಮುಂಬಯಿ

೩. ಆಗ್ರಾ

೪. ಬೆಂಗಳೂರು

ಈ ಪ್ರಶ್ನೆಗೆ ಕೊಟ್ಟಿರುವ ೦೪ ಪರ್ಯಾಯ ಉತ್ತರಗಳಲ್ಲಿ ೦೩ನೇ ಉತ್ತರ ಸರಿಯಾಗಿರುತ್ತದೆ. ಅಭ್ಯರ್ಥಿಯು ಪ್ರಶ್ನೆ ಸಂಖ್ಯೆ ೦೫ನ್ನು ಗುರುತಿಸಿ, ಉತ್ತರಿಸುವ ಒ.ಎಂ.ಆರ್. (OMR) ಹಾಳೆಯಲ್ಲಿ ೦೩ನೇ ಉತ್ತರವನ್ನು ಈ ಕೆಳಗೆ ಕೊಟ್ಟಿರುವ ನಮೂನೆಯಲ್ಲಿ ಗುರುತು ಮಾಡಬೇಕು.

೧ ೨ ೩ ೪

೦೫. ○ ○ ● ○

೨. ಕೊಟ್ಟಿರುವ ಗೋಳಾಕೃತಿ ಆಕಾರದ ಪರ್ಯಾಯ ಉತ್ತರಗಳನ್ನು ಸಂಪೂರ್ಣವಾಗಿ ಸೂಕ್ತ ಗೋಳಾಕೃತಿ ಆಕಾರದಲ್ಲಿ ಗುರುತು ಮಾಡಲು ನೀಲಿ/ಕಪ್ಪು ಬಾಲ್ ಪೆನ್ನುಗಳನ್ನು ಮಾತ್ರ ಉಪಯೋಗಿಸಬೇಕು. ಉತ್ತರವನ್ನು ಒಮ್ಮೆ ಗುರುತು ಮಾಡಿದರೆ ಬದಲಾವಣೆ ಮಾಡಲು ಅವಕಾಶವಿರುವುದಿಲ್ಲ. ಪೆನ್ನಿಲ್‌ನಲ್ಲಿ ಗುರುತು ಮಾಡುವುದನ್ನು ಸಂಪೂರ್ಣವಾಗಿ ನಿಷೇದಿಸಲಾಗಿದೆ. ಒಂದು ಪಕ್ಷದಲ್ಲಿ ಪೆನ್ನಿಲ್‌ನ್ನು ಉಪಯೋಗಿಸಿ ಉತ್ತರಗಳನ್ನು ಗುರುತು ಮಾಡಿದರೆ ಅಂತಹ ಉತ್ತರಿಸುವ ಒ.ಎಂ.ಆರ್. ಹಾಳೆಗಳನ್ನು ಮೌಲ್ಯಮಾಪನದಿಂದ ತಿರಸ್ಕರಿಸಲಾಗುವುದು.

೩. ಕೊಟ್ಟಿರುವ ಆಯ್ಕೆ ಉತ್ತರಗಳನ್ನು ಮಬ್ಬು ಅಥವಾ ಕ್ಷೀಣ ಕಪ್ಪು/ನೀಲಿ ರೀತಿಯಲ್ಲಿ ಉತ್ತರಗಳನ್ನು ಗುರುತು ಮಾಡಿದರೆ ಮೌಲ್ಯಮಾಪನ ಮಾಡುವ ದೃಷ್ಟಿಸಾಧಕ ಗಣಕಯಂತ್ರ (Optical Scanner) ತಿರಸ್ಕರಿಸುತ್ತದೆ. ಆದ್ದರಿಂದ ಅಭ್ಯರ್ಥಿಗಳು ಆಯ್ಕೆ ಉತ್ತರಗಳನ್ನು ಅಚ್ಚುಕಟ್ಟಾಗಿ ಗುರುತು ಮಾಡಬೇಕು. ಬೇರೆ ಮಾದರಿಗಳಾದ ಅಪೂರ್ಣ 'X'/'✓' ನಮೂನೆಯಲ್ಲಿ ಗುರುತು ಮಾಡಿದರೆ ದೃಷ್ಟಿಸಾಧಕ ಗಣಕಯಂತ್ರ (Optical Scanner) ಮೌಲ್ಯಮಾಪನಕ್ಕೆ ಸ್ವೀಕಾರ ಮಾಡುವುದಿಲ್ಲ.

೩. ಸರಿಯಾಗಿ ಗುರುತು ಮಾಡುವ ವಿಧಾನ ಈ ಕೆಳಗೆ ತೋರಿಸಿದಂತೆ ಇರುತ್ತದೆ.

೨೦. ● ○ ○ ○

೨೧. ○ ● ○ ○

೨೨. ○ ○ ● ○

೨೩. ○ ○ ○ ●

೫. ಒಂದು ಪಕ್ಷದಲ್ಲಿ ಅಭ್ಯರ್ಥಿಯು ಕೊಟ್ಟಿರುವ ಯಾವುದೇ ಉತ್ತರಗಳಿಗೆ ಗುರುತು ಮಾಡಲು ಇಚ್ಛಿಸದಿದ್ದರೆ, ಹಾಗೆಯೇ ಖಾಲಿ ಬಿಡುವುದು.

೬. ಅಭ್ಯರ್ಥಿಗಳು ಉತ್ತರಿಸಿ ಒ.ಎಂ.ಆರ್. (OMR) ಹಾಳೆಯನ್ನು ಮಡಿಕೆ ಮಾಡಬಾರದು. ಮತ್ತು ಸರಿ ಹೊಂದದ ಗುರುತುಗಳನ್ನು ಮಾಡಬಾರದು.

೭. ನುಣಿಪಿಲ್ಲದ ಬರವಣಿಗೆ ಕಾರ್ಯ ಮಾಡಲು (Rough Work) ಅಭ್ಯರ್ಥಿಗಳು ಉತ್ತರಿಸುವ (OMR) ಹಾಳೆಯಲ್ಲಿ ಮಾಡಬಾರದು. ಎಲ್ಲಾ ನುಣಿಪಿಲ್ಲದ ಬರವಣಿಗೆ ಕಾರ್ಯವನ್ನು ಪರೀಕ್ಷಾ ಪುಸ್ತಿಕೆಯ ಹಾಳೆಯಲ್ಲೇ ಮಾಡಬೇಕು.

೮. ಒಮ್ಮೆ ಉತ್ತರಿಸಿದ ನಂತರ ಉತ್ತರಗಳನ್ನು ಬದಲಾವಣೆ ಮಾಡುವುದನ್ನು ನಿಷೇದಿಸಲಾಗಿದೆ.

ಅಭ್ಯರ್ಥಿಗಳು ಉತ್ತರಗಳನ್ನು ಆಯ್ಕೆ ಮಾಡುವ ಮೊದಲು ಉತ್ತರದ ನಿಖರತೆಯ ಬಗ್ಗೆ ತೃಪ್ತಿಕರವಾಗಿ ಖಚಿತಮಾಡಿಕೊಂಡ ನಂತರ ಸೂಕ್ತವಾದ ಉತ್ತರ ಆಯ್ಕೆ ಮಾಡಿಕೊಂಡು ಗೋಳಾಕೃತಿ ಆಕಾರದಲ್ಲಿ ಗುರುತು ಮಾಡುವುದು. ಒಮ್ಮೆ ಗುರುತು ಮಾಡಿದ ಉತ್ತರಗಳನ್ನು ಯಾವುದೇ ಕಾರಣಕ್ಕೂ ಬದಲಾವಣೆ ಮಾಡುವುದನ್ನು ನಿಷೇದಿಸಲಾಗಿದೆ. ಉತ್ತರಿಸುವ ಒ.ಎಂ.ಆರ್. (OMR) ಹಾಳೆಯಲ್ಲಿ ಗುರುತು ಮಾಡಿದ ಉತ್ತರಗಳನ್ನು ಬದಲಾವಣೆ ಮಾಡಲು ಅಳಿಸುವ ರಬ್ಬರ್/ತಿದ್ದುವ ಬಿಳಿದ್ರವ ಉಪಯೋಗಿಸುವುದಕ್ಕೆ ಅನುಮತಿ ಇರುವುದಿಲ್ಲ. ಉತ್ತರಿಸಿದ ಒ.ಎಂ.ಆರ್. (OMR) ಹಾಳೆಗಳನ್ನು ಯಂತ್ರೀಕರಣದ ಮೂಲಕ ಮೌಲ್ಯಮಾಪನ ಮಾಡುವುದರಿಂದ ತಪ್ಪು ಮೌಲ್ಯಮಾಪನ ಗ್ರಹಿಕೆ ಮಾಡುವ ಸಂಭವವಿರುತ್ತದೆ.

ಕೊಟ್ಟಿರುವ ಪರ್ಯಾಯ ಉತ್ತರಗಳನ್ನು ಒಂದಕ್ಕಿಂತ ಹೆಚ್ಚು ಉತ್ತರಗಳನ್ನು ಗುರುತು ಮಾಡಿದರೆ ಅಥವಾ ಸರಿಯಾದ ವಿಧಾನವನ್ನು ಅನುಸರಿಸದೆ ಬೇರೆ ವಿಧಾನದಲ್ಲಿ ಗುರುತು ಮಾಡಿದರೆ, ಅಂತಹ ಉತ್ತರಗಳನ್ನು ತಪ್ಪು ಎಂದು ಪರಿಗಣಿಸಲಾಗುವುದು.

ಉತ್ತರಿಸಿದ ಒ.ಎಂ.ಆರ್. (OMR) ಹಾಳೆಗಳನ್ನು ಕೊಠಡಿ ಮೇಲ್ವಿಚಾರಕರಿಗೆ ಹಸ್ತಾಂತರಿಸುವ ಮೊದಲು ಹಾಗೂ ಪರೀಕ್ಷೆ ಕಾಲಾವಧಿ ಮುಕ್ತಾಯಗೊಂಡ ನಂತರ ರುಜುವಾತಿಗಾಗಿ ಹಾಜರಾತಿ ಪತ್ರಕ್ಕೆ ಸಹಿ ಹಾಕುವುದು. ಅಭ್ಯರ್ಥಿಗಳು ಪರೀಕ್ಷಾ ಪುಸ್ತಿಕೆಗಳನ್ನು ತಮ್ಮೊಡನೆ ಪರೀಕ್ಷೆ ನಂತರ ತೆಗೆದುಕೊಂಡು ಹೋಗಲು ಅನುಮತಿ ನೀಡಲಾಗಿದೆ.

ಎಚ್ಚರಿಕೆ ಸೂಚನೆ:

೧. ಪರೀಕ್ಷೆ ನಡೆಯುವ ಸಮಯದಲ್ಲಿ ಅಭ್ಯರ್ಥಿಯು ಪರೀಕ್ಷಾ ಪುಸ್ತಿಕೆಯ ಪುಟಗಳನ್ನು ತೆಗೆದು ಬೇರೆ ಕಡೆ ಒಯ್ಯುವುದು, ಬೇರೆ ವ್ಯಕ್ತಿಗಳಿಂದ ಪರೀಕ್ಷೆ ಬರೆಸುವುದು ಕಂಡು ಬಂದರೆ ಕಾನೂನು ಪ್ರಕಾರ ಕ್ರಮ ಕೈಗೊಳ್ಳಲಾಗುವುದು.
೨. ಪ್ರತ್ಯಕ್ಷ ಅಥವಾ ಪರೋಕ್ಷವಾಗಿ ನಿಯಮ ಬಾಹಿರ ಪ್ರಕ್ರಿಯೆ ಮೂಲಕ ಪರೀಕ್ಷೆಯಲ್ಲಿ ಅರ್ಹತೆ ಪಡೆಯಲು ಪ್ರಚಾರ ಮತ್ತು ಒತ್ತಡ ತಂದರೆ ಇದು ಗಂಭೀರ ಪ್ರಕರಣ ಎಂದು ಪರಿಗಣಿಸಿ ಪರೀಕ್ಷೆಯಿಂದ ಅನರ್ಹಗೊಳಿಸಲಾಗುವುದು.